

حضرت مجدد الف ثانی

اور

ڈاکٹر محمد اقبال

پروفیسر ڈاکٹر محمد مسعود احمد

اسلامی کتب خانہ، اقبال روڈ، سیالکوٹ

پاکستان

کتاب \_\_\_\_\_ حضرت مجدد الف ثانی اور ڈاکٹر محمد اقبال  
 مؤلف \_\_\_\_\_ پروفیسر ڈاکٹر محمد مسعود احمد  
 کاتب \_\_\_\_\_ عنایت بیگ، جمیل مرزا،  
 ناشر \_\_\_\_\_ مولانا محمد اشرف مجددی  
 مطبع \_\_\_\_\_  
 اشاعت \_\_\_\_\_ دوم  
 طباعت \_\_\_\_\_ ۱۳۰۰ھ / ۱۹۸۰ء  
 تعداد \_\_\_\_\_ ایک ہزار (۱۰۰۰)  
 قیمت \_\_\_\_\_ 6/د روپے

ملنے کے پتے :

اسلامی کتب خانہ، اقبال روڈ، سیالکوٹ  
 مکتبہ نعمانیہ، اقبال روڈ، سیالکوٹ

# انساب

مفتی اعظم ہند حضرت شاہ محمد مظہر اللہ قدس سرہ العزیز  
 کے نام نامی، جن کے فیضِ صحبت نے آدابِ زندگی سکھاتے  
 اور سکون و طمانیت کی دولت سے مالا مال کیا۔  
 قدسیوں کو رشک اسِ جمعیتِ خاطر ہے  
 کچھ نہیں ٹھکتا کہ میں کس کے پریشانوں میں ہوں!

احقر محمد مسعود احمد عفی عنہ

# مشمولات

۸ تا ۴

دلی حرفِ آغاخانہ

۱۳ تا ۱۱

دب (سیرتِ مجدد

۲۴ تا ۱۷

وج) سیرتِ اقبال

## حضرت مجدد الف ثانی اور ڈاکٹر محمد اقبال

۳۰ تا ۲۷

۱۔ صوفیہ سے اقبال کی عقیدت

شرح نور محمد ————— سلسلہ قادریہ میں بیعت ————— قاضی سلطان احمد  
 نظام الدین اولیاء کے دربار میں حاضری ————— انگلستان میں مطالعہ صوفیہ  
 ————— جلال الدین رومی اور مجدد الف ثانی ————— کلام اقبال میں صوفیہ  
 کے افکار

۳۱ تا ۴۲

۲۔ حضرت مجدد سے اقبال کی عقیدت

مکتوب اقبال بنام سید سلیمان ندوی ————— سلسلہ نقشبندیہ سے انسیت —  
 فقہ حجازی ————— حرکت و رجائیت ————— حضرت مجدد سے بیدل  
 کی عقیدت ————— آستانہ مجدد پر اقبال کی حاضری ————— انگلستان میں  
 حضرت مجدد پر لیکچر ————— حضرت مجدد کے حضور اقبال کا خراج عقیدت  
 ————— شرح کلام اقبال ————— اقبال کا ساقی —————

۴۳ تا ۴۲

۳۔ تصور وحدۃ الوجود و وحدۃ الشہود اور اقبال

وحدۃ الوجود سے وحدۃ الشہود تک ————— عجمی تصوف کے خلاف اقبال کی  
 بنیاد ————— جلال الدین رومی سے اختلاف ————— گسٹس و پکیستن  
 ————— سزا وصال و سزا الفراق ————— تجدیدِ اسلام —————  
 ربانیت سے اسلام کا تحفظ ————— تصور وحدۃ الوجود کے خلاف احتجاج

\_\_\_\_\_ وجودیت و عبدیت \_\_\_\_\_ توحید شہودی و توحید وجودی  
 \_\_\_\_\_ علم الیقین و عین الیقین \_\_\_\_\_ اتحاد و حلول \_\_\_\_\_ وحی اور  
 اس کی اہمیت \_\_\_\_\_ وجودیت، تخلیقت، عبدیت \_\_\_\_\_ تصورِ خودی  
 اور نظریہ عبدیت \_\_\_\_\_

۴۔ تصور وحدۃ الوجود و وحدۃ الشہود اور مغربی مفکرین

۶۳ تا ۶۴

\_\_\_\_\_ وحدۃ الوجود، وحدۃ الشہود، فرق البشر \_\_\_\_\_ نقطۂ نظر اور حضرت مجدد  
 سی۔ جی۔ یونگ اقبال کی نظریں \_\_\_\_\_ نفسیات جدیدہ اور حضرت مجدد۔  
 \_\_\_\_\_ مکتوبِ مجدد بنام شیخ ادربیس سامانی \_\_\_\_\_ لندن میں اقبال کا  
 لیکچر \_\_\_\_\_ آئین اسٹائن، ہیوم اور حضرت مجدد \_\_\_\_\_ اقبال اور مقام  
 عبدیت \_\_\_\_\_

۸۶ تا ۸۷

۵۔ شریعت اور طریقت

\_\_\_\_\_ اطاعت، ضبطِ نفس، نیابتِ الہی \_\_\_\_\_ شریعت و طریقت حضرت مجدد کی  
 نظریں \_\_\_\_\_ شریعت و طریقت اقبال کی نظریں \_\_\_\_\_ مسیحی، اقبال  
 اور حضرت مجدد \_\_\_\_\_ اقبال اور مرد بزرگ \_\_\_\_\_

۸۷ تا ۸۸

۶۔ حضرت مجدد اور اقبال کے فکری مماثلت

۸۹ تا ۹۲

۷۔ ماخذ و مراجع

## حرفِ آغاز

راقم الحروف، حضرت والد ماجد مفتی اعظم شاہ محمد مظہر اللہ علیہ الرحمۃ (۱۳۸۶ھ/۱۹۶۶ء) سے سلسلہ عالیہ نقشبندیہ مجددیہ میں بیعت اسی لیے حضرت شیخ احمد سرہندی مجدد الف ثانی قدس سرہ العزیز (۱۰۲۴ھ/۱۶۲۴ء) سے قلبی تعلق ہے۔ اس تعلق کی کرامت سمجھنے کے آج سے قریباً ۲۰ سال قبل حضرت مجدد الف ثانی کے حالات و افکار پر ایک طویل مقالہ قلمبند کیا جو ہندوستان کے مشہور جریدے "معارف" (اعظم گڑھ) میں جون ۱۹۶۱ء سے فروری ۱۹۶۲ء تک مسلسل ۹ قسطوں میں شائع ہوا۔ ماہنامہ "الفرقان" لکھنؤ نے بھی ستمبر ۱۹۶۱ء سے اپریل ۱۹۶۲ء تک متواتر آٹھ قسطوں میں یہ مقالہ نقل کیا۔ اہل علم نے پذیرائی کی۔ اور اندرون ملک و بیرون ملک محققین نے اس سے استفادہ کیا۔

کچھ عرصہ بعد محترم ڈاکٹر شیخ محمد کرام مرحوم (چیف ایڈمنسٹریٹر حکمہ اذقاف حکومت مغربی پاکستان لاہور) نے کمری جناب پیر حسام الدین راشدی کی وساطت سے مطبوعہ مقالہ طلب فرما کر مطالعہ کیا۔ پھر سرکٹ ہاؤس کراچی میں ایک اجلاس میں شرکت کے لئے یاد فرمایا۔ اور یہ خواہش ظاہر کی کہ حکمہ اذقاف کی طرف سے مقالہ کو کتابی صورت میں شائع کیا جائے، مگر ان کی یہ خواہش پوری نہ ہو سکی۔ اور وہ انتقال فرما گئے۔ پھر حکیم محمد تقی صاحب (مالک مشہور آفٹ پریس و مدینہ پبلیشنگ کمپنی کراچی) نے اصرار فرمایا کہ مقالہ کتابی صورت میں اشاعت کے لئے مرتب کیا جائے۔ ان کے اصرار پر مقالہ کو از سر نو مرتب کیا گیا اور بہت سے اضافے کئے گئے۔ چنانچہ یہ مقالہ اصل مطبوعہ مقالہ سے پانچ گنا بڑھ گیا اور صفحات ۴۰۰ سے متجاوز ہو گئے۔ استاذ محترم پروفیسر ڈاکٹر غلام مصطفیٰ خاں (سابق صدر شعبہ اردو سندھ یونیورسٹی - حیدرآباد) نے مقالہ کا تاریخی نام سیرت مجدد الف ثانی (۱۳۹۳ھ) تجویز کیا۔ فاضل شہیر مولانا محمد باشم جان مجددی سرہندی (۲- ۱۳۹۵ھ/۱۹۷۵ء) نے اس کو بلاستیتھاب مطالعہ فرمایا، ضروری مشوروں سے نوازا، اور بہت

ہی قدر افزائی فرمان۔ ڈاکٹر محمود حسین مرحوم (دہلیس چائٹلر۔ کراچی یونیورسٹی کراچی) اور پروفیسر ڈاکٹر غلام مصطفیٰ اقبال نے بھی نظر ثانی فرما کر اپنے اپنے تاثرات عنایت فرمائے۔ بہر حال تکمیل و نظر ثانی کے بعد یہ مقالہ حکیم محمد تقی صاحب کو دے دیا گیا، مگر ان پر فالج کا ایسا حملہ ہوا کہ سنوز صاحب فراموش ہیں۔ مولا تعالیٰ ان کو جلد صحت کاملہ عطا فرمائے۔ آمین۔ ان کے جانشین عزیزم فرید الدین صاحب نے مقالہ کی کتابت و طباعت کی ذمہ داری بصد ذوق و شوق قبول کی۔ مقالہ کتابت کرایا گیا، مگر پانچ سال ہو گئے طباعت کی قوت نہ آئی۔ سچ ہے ہر کام کا وقت متعین ہے۔

حضرت مجدد الف ثانی علیہ الرحمۃ پر تحقیق کے دوران دو باتیں شدت سے محسوس کیں۔ ایک بات تو یہ محسوس کی کہ حضرت مجدد کے اذکار سے نہ صرف مشرق بلکہ مغرب کی فضا میں بھی گونج رہی ہیں۔ چنانچہ ایک تحقیقی مقالہ بعنوان "حضرت مجدد مغرب میں" پیش کیا جو ادارہ تحقیقات اسلامی اسلام آباد کے مجلے فکر و نظر (ستمبر ۱۹۶۲ء) میں آج سے پندرہ سال قبل شائع ہوا، اور قدر کی نگاہ سے دیکھا گیا۔ دوسری بات یہ محسوس کی کہ ڈاکٹر محمد اقبال، حضرت مجدد سے بے حد متاثر ہیں۔ ایک عرصہ ہوا، راقم کے کرم فرما سید علی گبر شاہ مرحوم (ایم۔ ایل۔ اے) نے سب سے پہلے اس طرف متوجہ کیا تھا۔ گمر یہ اندازہ نہ تھا کہ حضرت مجدد سے اقبال اس حد تک متاثر ہیں۔ جب مطالعہ کیا تو یہ راز کھلا کہ حضرت مجدد کے افکار، فکر اقبال کے بنیادی عناصر میں سب سے زیادہ اہمیت رکھتے ہیں۔ چنانچہ سولہ سال قبل راقم نے فکر اقبال کے اس پہلو پر ایک طویل مقالہ قلم بند کیا جو ڈاکٹر محمد رفیع الدین مرحوم (ڈائریکٹر اقبال اکیڈمی، کراچی) کی عنایت سے اکیڈمی کے سہ ماہی مجلے اقبال ریویو میں شائع ہوا۔ مقالہ مسلسل و مربوط تھا۔ لیکن خواجہ عبدالحمید کمالی (ڈپٹی ڈائریکٹر اقبال اکیڈمی) نے مندرجہ ذیل عنوانات کے تحت تین حصوں میں تقسیم کر کے شائع کیا۔

- ۱۔ علامہ اقبال اور حضرت مجدد الف ثانی۔ اقبال ریویو (کراچی) جنوری ۱۹۶۳ء
  - ۲۔ اقبال کے فلسفہ خودی میں مقام عبودیت۔ اقبال ریویو (کراچی) جولائی ۱۹۶۳ء
  - ۳۔ شریعت و طریقت افکار اقبال کی روشنی میں۔ اقبال ریویو (کراچی) جنوری ۱۹۶۵ء
- عرصہ ہوا، خواجہ عبدالحمید کمالی نے اقبال ریویو کے مطبوعہ تحقیقی مقالات کا ایک انتخاب مرتب کیا، اس میں یہ تینوں مضامین شامل کئے گئے۔ موصوف نے راقم کو بھی کتابی صورت میں مقالات

کی اشاعت کی اجازت دے دی تھی۔ دو سال ہوئے، مولانا محمد اشرف مجددی (مالک مکتبہ نغانیہ اقبال روڈ سیالکوٹ) نے مقالہ کی اشاعت کا ارادہ ظاہر کیا مگر راقم دوسرے علمی کاموں میں مصروف رہا۔ اور مقالہ کتابی صورت میں مرتب نہ کر سکا۔ اب ان کے برادر خوردمولانا محمد اکرم مجددی (مالک اسلامی کتب خانہ اقبال روڈ سیالکوٹ) نے پھر اس طرف متوجہ کیا۔ چنانچہ یہ مقالہ معمولی ترمیم و اضافے کے بعد کتابی صورت میں مرتب کر دیا گیا۔ خدا کی شان جس شہر میں اقبال پیدا ہوئے یہ مقالہ بھی اس شہر سے نئی نسل کو پیش کیا جا رہا ہے۔ یہ اقبال کی روحانی کشش کی ایک کرامت ہے۔ اللہ تعالیٰ مولانا محمد اشرف مجددی اور مولانا محمد اکرم مجددی دام عنایتہما کو اجر عظیم عطا فرمائے کہ وہ ذوق و شوق سے طبع کر کے شائع کر رہے ہیں۔ آمین بجاہ سید المرسلین رحمۃ اللعالمین صلی اللہ علیہ وآلہ وسلم



۲۲ ربیع الاول ۱۴۰۰ھ

۱۱ فروری ۱۹۸۰ء

احقر محمد مسعود احمد عفی عنہ

پرنسپل

گورنمنٹ سائنس کالج سکرنہ

ضلع نواب شاہ (سندھ)

پاکستان



# سیرتِ مجدد

[www.mujaahidway.com](http://www.mujaahidway.com)

[www.mujaddidway.com](http://www.mujaddidway.com)

## سیرت مجدد

حضرت شیخ احمد سرہندی مجدد الف ثانی ۱۹۷۱ھ/۴-۲۱۵۶۳ میں سرہند (مشرقی

پنجاب، بھارت) میں پیدا ہوئے۔ سلسلہ نسب ۲۹ واسطوں سے حضرت عمر فاروق رضی اللہ عنہ سے ملتا ہے۔ علوم معقولہ و منقولہ اپنے والد ماجد شیخ عبدالاحد کے علاوہ مولانا کمال الدین کشمیری، مولانا محمد یعقوب کشمیری، قاضی بہلول بدخشی وغیرہ علمائے عصر سے حاصل کئے اور سترہ برس کی عمر میں فارغ ہو گئے۔ تقریباً ۱۹۹۸ھ/۹-۱۵۸۹ء میں دارالسلطنت اکبر آباد (اگرہ) تشریف لائے، یہاں دربار اکبری کی دو مشہور شخصیتوں شیخ ابوالفضل اور ان کے بھائی شیخ ابوالفیض فیضی سے ملاقاتیں رہیں۔ فیضی کی تفسیر سواطح الالہام (۱۰۰۲ھ/۳-۱۵۹۳ء) میں ایک جگہ آپ نے اس کی مدد بھی کی۔ جب ان دونوں بھائیوں نے بے راہ روی اختیار کی تو حضرت مجدد و کنارہ کش ہو گئے۔

حضرت مجدد کو مختلف سلاسل میں اجازت و خلافت حاصل تھی، سلسلہ چشتیہ میں اپنے والد سے، سلسلہ نقشبندیہ میں خواجہ محمد باقی باللہ سے، اور سلسلہ قادریہ میں شاہ کمال کیتلی سے۔

حضرت خواجہ باقی باللہ آپ کے روحانی کمالات کے معترف تھے اور اس طرح توقیر و تعظیم کرتے تھے جیسے کوئی اپنے شیخ کی تعظیم و تکریم کرتا ہے۔

حضرت مجدد نے اپنی اصلاحی کوششوں کا آغاز اکبر بادشاہ کے عہد سے کیا۔ جہانگیر کے عہد حکومت میں یہ کوششیں بار آور ہوئیں۔ آپ نے دربار اکبری اور دربار جہانگیری کے وزراء و امراء سے قریبی روابط قائم کئے نہ صرف یہ بلکہ جہانگیر کے دربار میں جا کر اور جہانگیر کے ساتھ سفر و حضر میں رہ کر بڑے تحمل و تدبیر کے ساتھ اسلام کا پیغام پہنچایا، اور تجدید و اصلاح کا حق ادا کیا۔ بے شک آپ مجدد برحق تھے۔ آپ نے اسلامی حکومت کے قیام، سیاسیات میں غیر مسلموں سے عدم تعاون اور اسلامی ہند کی تعمیر کے لئے انتھک کوشش کی اور شریعت، طریقت، سیاست، حکومت اور معاشرت و معیشت کے شعبوں میں کارہائے نمایاں انجام دیئے۔ عوام و خواص شریعت سے بیگانہ ہوتے جا رہے تھے۔ آپ نے اپنے علمی مقالات،



فیض یافتہ تھا۔ بلاشبہ خاندان مجددیہ نے سلطنت مغلیہ اور فکر مسلم پر گہرے اثرات چھوڑے اور ایک عظیم انقلاب برپا کیا۔ اقبال نے یہ سچ کہا ہے

وہ ہند میں سرمایہ ملت کا نگہبان  
اللہ نے بروقت کیا جس کو خبردار

تجدیدی اور اصلاحی کارنامے انجام دینے کے بعد حضرت مجدد جہانگیر بادشاہ سے رخصت ہو کر سرسہند تشریف لائے اور خلوت گزریں ہو گئے۔ چند ماہ بعد ۲۸ صفر ۱۰۳۴ھ ۱۶۲۴ء کو آپ وصال فرما گئے۔ آپ کے صاحبزادگان میں خواجہ محمد سعید اور خواجہ محمد معصوم ایسے بزرگ تھے، شہزادگان وقت جن کے دربار میں حاضر کی کو اپنی سعادت سمجھتے تھے اور شاہان وقت جن کی سرپرستی پر فخر کرتے تھے۔ تصانیف میں مکتوبات شریف کی تین جلدیں علم و حکمت کا خزانہ ہیں۔ اور حضرت مجدد کی زندہ کرامت۔ خلفاء نہ صرف پاک و ہند بلکہ بلاد اسلامیہ میں پھیلے ہوئے تھے۔ اللہ اکبر! سرسہند سے اٹھنے والی وہ روشنی جس کا مشاہدہ خواجہ باقی باللہ نے کیا تھا، کہاں کہاں پہنچی اور کس کس کو منور کر گئی۔

احقر محمد مسعود احمد عفی عنہ

[www.mujaddidway.com](http://www.mujaddidway.com)

# سیرت اقبال

[www.mujaaddiway.com](http://www.mujaaddiway.com)

[www.mujaddidway.com](http://www.mujaddidway.com)



# سیرت اقبال

(۱)

ڈاکٹر محمد اقبال، کشمیری برہمنوں کے ایک قدیم خاندان سے تعلق رکھتے ہیں۔ ان کے جدِ اعلیٰ تقریباً ڈھائی سو برس پہلے مشرف باسلام ہو کر سیالکوٹ میں آباد ہو گئے۔ اقبال نے اس شہر میں اپنا خاندانی پس منظر بیان کیلئے یہ

میں اصل کا خاص سو مناتی

آبا مرے لاتی و مناتی

جدید تحقیق کے مطابق اقبال، ۹ نومبر ۱۸۷۷ء کو سیالکوٹ میں پیدا ہوئے، ان کے والد صاحب علم و عمل تھے۔ تصوف کا خاص ذوق رکھتے تھے اور سلسلہ قادریہ میں قاسمی سلطان احمد (آوان شریف ضلع گجرات، پاکستان) سے بیعت تھے اور غالباً اقبال کو بھی انہیں سے بیعت کروایا تھا اور تربیت خود فرمائی۔ گھر کے اس صوفیانہ ماحول کا ذکر کرتے ہوئے اپنے بیٹے جاوید سے خطاب کرتے ہوئے کہتے ہیں:-

جس گھر کا گھر چرخ ہے تو

ہے اس کا مذاق عارفانہ

اقبال نے کتابوں سے زیادہ نگاہوں سے سیکھا، خود کہتے ہیں:-

تجھے یاد کیا نہیں ہے مرے دل کا وہ زمانہ

وہ ادب گہرِ محبت، وہ نگہ کا تازیانہ!

اس عارفانہ ماحول میں اقبال کی پرورش ہوئی، تلاوتِ کلام صبح کا معمول تھا،

والد کی ہدایت تھی کہ قرآن اس سوز و گداز سے پڑھو، یوں محسوس ہو کہ یہ تم پر نازل ہو

رہا ہے۔ اس شعر میں اسی نصیحت کی طرف اشارہ ہے۔

تیرے ضمیر پر جب تک نہ ہو نزول کتاب

گرہ کشا ہیں نہ لازمی، نہ صاحبِ کشف

اقبال کی والدہ بھی عابدہ و زاہدہ تھیں، ان کے فیض تربیت نے اقبال کو اور جلا بخشی، ان کے انتقال پر اقبال نے جو مرثیہ لکھا ہے۔ اس میں اس حقیقت کا اعتراف کرتے ہوئے کہتے ہیں :-

تربیت سے تیری میں انجم کا ہم قسمت ہوا  
گھر میرے اجلا د کا سر مایہ عزت ہوا  
دفتر ہستی میں تھی زریں ورق تیری حیات  
تھی سراپا دین و دنیا کا سبق تیری حیات

اقبال نے ابتدائی تعلیم قدیم طرز کے مکتب میں حاصل کی پھر سیالکوٹ کے مشن اسکول میں داخل ہو گئے، جہاں مولوی میر حسن جیسا ناضل استاد ملا۔ ان کے فیض تربیت نے اقبال میں عربی فارسی زبان دانی کا شوق پیدا کیا اور ادبیت کا ذوق اور نگہ بھر کر سامنے آیا۔ اقبال نے اپنی نظم "التجائے مسافر" میں اپنے استاد کا اس طرح ذکر کیا ہے :-

وہ شیخ بارگاہِ حنفانِ مرغنوی  
رہے گا مثلِ حرم جس کا آستانِ مجھ کو  
نفس جسے جس کے کھلی میری آرزو کی گلی  
بنایا جس کی مروت نے نکتہ واں مجھ کو

اقبال مشن اسکول سے فارغ ہو کر لاہور چلے آئے اور گورنمنٹ کالج میں داخلہ لے لیا۔ یہاں ان کو پروفیسر آرنلڈ جیسا استاد ملا، جن کی تعلیم و تربیت نے اقبال کے غفنی جواہر کو اور چمکایا، وہ بی۔ اے اور ایم۔ اے میں امتیازی حیثیت سے کامیاب ہوئے اور تمغات حاصل کئے۔ اقبال کو آرنلڈ سے کتنی محبت تھی؟ اس کا اندازہ ان کی نظم "نالہ فراق" سے لگایا جاسکتا ہے۔ جو استاد کے انگلستان جانے کے بعد ان کی جدائی سے متاثر ہو کر کہی۔ اس میں ایک جگہ کہتے ہیں :-

تو کہاں ہے لے کلیم ڈروہ سینائے علم  
تھی تری موجِ نفس بادِ نشاط افزائے علم

چواندر سخن جادۂ نوگزید !  
پیش ز مشرق بہ مغرب رسید  
عبداللہ خاں افغانی



منار مبارک  
ڈاکٹر محمد اقبال علیہ الرحمہ  
(م-۱۳۵۷ھ / ۱۹۳۸ء)  
لاہور، مغربی پنجاب، پاکستان



اب کہاں وہ شوق رہ پیمائی صحرائے علم  
تیرے دم سے تھا ہمارے سر میں بھی سودے علم

تعلیم سے فارغ ہونے کے بعد اقبال اور نیشنل کالج لاہور میں بحیثیت استاذ فلسفہ و تاریخ ملازم ہو گئے، مگر بالآخر جستجوئے علم ان کو انگلستان لے گئی۔ وہ ۱۹۰۵ء میں انگلستان پہنچے، یہاں کیمبرج یونیورسٹی میں داخل ہو گئے اور فلسفہ اخلاق پر ڈگری حاصل کی۔ اس کے علاوہ بیرسٹری کا امتحان بھی پاس کر لیا۔ انگلستان میں پروفیسر میک ٹکارٹ، پروفیسر براؤن اور پروفیسر نکلسن جیسے فاضلوں سے اقبال کی صحبتیں رہیں۔ میک ٹکارٹ نے اقبال کے فلسفیانہ خیالات میں پختگی پیدا کی اور براؤن و نکلسن کی صحبت میں فارسی ادبیات کا ذوق اور نگہرا۔ کیمبرج سے فارغ ہونے کے بعد اقبال نے جرمنی کی میونخ یونیورسٹی سے ایران کی مابعد الطبیعیات پر ڈاکٹریٹ کی ڈگری حاصل کی۔ اس سلسلے میں انہوں نے انگلستان اور جرمنی کے کتب خانوں کا مطالعہ کیا۔ ان کتب خانوں میں اسلامی علمی ذخائر دیکھ کر ان پر حیرت و اضطراب کا عالم طاری ہو گیا۔ اس شعر میں اپنے قلبی تاثرات کا اظہار کیا ہے۔

مگر وہ علم کے موتی کتابیں اپنے آبا کی ؛  
جو دیکھیں ان کو یورپ میں تو دل ہوتا ہے سی پارہ

جرمنی سے انگلستان واپسی پر اقبال لندن یونیورسٹی میں اپنے استاد پروفیسر آرنلڈ کی جگہ سات ماہ عربی کے پروفیسر رہے۔ ۱۹۰۸ء میں وہ وطن عزیز واپس لوٹے اور یہاں آکر گورنمنٹ کالج لاہور میں فلسفہ کے پروفیسر مقرر ہو گئے اور بیرسٹری کی پریکٹس بھی کرتے رہے۔ لیکن بالآخر ملازمت چھوڑ کر پریکٹس پر قناعت کی۔ ان کی خود وار طبیعت نے کسی کا زیر نگین رہنا پسند نہ کیا۔

۱۹۱۵ء میں اقبال نے اسرارِ خودی لکھی جس میں حافظ شیرازی پر سخت تنقید کی گئی تھی چنانچہ پاک دہند میں فکر اقبال کو بہت تنقید بنایا گیا، مگر انگلستان میں یہ متنوی بہت مقبول ہوئی، پروفیسر نکلسن نے اس کا انگریزی میں ترجمہ کیا جو ۱۹۱۹ء میں شائع ہوا۔ اے ایم فارسیٹراڈ پروفیسر ٹرکسن نے اپنے اپنے رسائل میں اس کو خوب سراہا۔ ۱۹۲۳ء حکومت برطانیہ نے اقبال

کو سر کا خطاب دیا جو محبان وطن پر گراں گزرا، کیونکہ کچھ عرصہ قبل ۱۹۱۹ء میں انگریزوں کے خلاف تحریکِ خلافت اور ۱۹۲۰ء میں تحریکِ ترکِ موالات چل چکی تھی۔ لوگوں کو خیال ہوا کہ شاید یہ خطاب دے کر اقبال کی زبان بند کر دی گئی ہے۔ اقبال نے اس خیال کی تردید کرتے ہوئے اعلان کیا:

”قسم ہے خدائے ذوالجلال کی جس کے قبضے میں میری جان اور آبرو ہے اور قسم ہے اس بزرگ و برتر وجود کی جس کی وجہ سے مجھے خدا پر ایمان نصیب ہوا۔ اور مسلمان کہلاتا ہوں، دنیا کی کوئی طاقت مجھے حق کہنے سے باز نہیں رکھ سکتی، اقبال کی زندگی مومنانہ نہیں لیکن اس کا دل مومن ہے۔“

۱۹۲۶ء میں اقبال، لاہور کے حلقہ انتخاب سے قانون ساز اسمبلی کے ممبر منتخب ہوئے ۱۹۲۸ء میں انہوں نے جنوبی ہند کا دورہ کیا اور مدراس میں انگریزی میں سچے مشہور لیکچر دئے جو ۱۹۳۰ء میں لندن سے شائع ہوئے۔ جنوری ۱۹۲۹ء میں حیدرآباد وکن گئے جہاں ان کی خوب پذیرائی ہوئی۔ دسمبر ۱۹۳۰ء میں مسلم لیگ کے اجلاس منعقدہ الہ آباد (ہندوستان) کے صدر منتخب ہوئے اور اپنے خطبہٴ صدارت میں سب سے پہلے سیاسی پلیٹ فارم سے نظر پاکستان پیش کیا۔ لیکن اس سے بہت پہلے ۱۹۲۵ء میں نظری طور پر تقسیم ہند کی مفصل تجویز ایک صاحب نے پیش کی تھی جو علی گڑھ سے سن مذکور میں شائع ہو چکی تھی۔ ۱۹۳۱ء میں اقبال دوسری گول میز کانفرنس میں شرکت کے لئے انگلستان گئے۔ یہ سفر علمی و تاریخی حیثیت سے یادگار رہا۔ واپسی پر فرانس میں مشہور فلسفی برگسان سے اقبال کی ملاقات ہوئی؛ واقعیت زمان سے متعلق حدیث سنا کر اقبال نے اس کو محو حیرت کر دیا۔ اٹلی میں موسولینی سے ملاقات ہوئی، اس کو بھی عمرانیاتی اہمیت کی حدیث سنا کر حیران کیا۔ جب اس نے اطالوی جوانوں کے لئے ہدایت و نصیحت کی درخواست کی تو اقبال نے کہا:

”اٹلی کے جوانوں کو مغرب کی زوال آمادہ تہذیب چھوڑ کر مشرق کی حیات بخش تہذیب کی طرف متوجہ ہونا چاہیئے۔“

اس سفر میں اقبال ہسپانیہ بھی گئے۔ وہاں کے اسلامی آثار سے بہت متاثر ہوئے،

بیت المقدس بھی گئے جہاں موثر اسلامیہ میں شرکت کی۔ ۱۹۳۲ء میں وطن عزیز واپس آئے۔  
۲۱ اکتوبر ۱۹۳۳ء کو نادر شاہ، شاہ افغانستان کی دعوت پر افغانستان گئے جہاں مشہور  
شاعر عبداللہ خان اقبال کی مدح میں ایک قصیدہ پیش کیا جس میں اقبال کے عالمگیر پیغام کی  
طرح اشارہ کرتے ہوئے کہا ہے:

چواندر سخن جاہ نوگزید

پیامش ز مشرق بہ مغرب رسید

کابل سے واپسی پر اقبال، غزنی اور قندھار بھی گئے، جہاں مزارات اور تبرکات کی زیارت  
کی۔ نومبر ۱۹۳۳ء کو واپس لوٹے۔ واپسی سے تین ماہ بعد علالت کا سلسلہ شروع ہوا، جس کے  
بعد وہ دوبارہ نرسنگل سکے۔ مارچ ۱۹۳۸ء میں طبیعت زیادہ خراب ہو گئی۔ علالت کے  
دوران یہ شعر پڑھ کر ملتے تھے۔

نشان مرد مومن باتو گویم

چو مرگ آید تبسم بر لب اوست

اپریل میں زیادہ حالت خراب ہو گئی۔ ایک روز عالم یاس میں یہ رباعی پڑھی،

سرور رفت باز آید کہ ناید

نسیبے از حجاب آید کہ ناید!

سر آمد روزگارے این فقیرے

دگر دانائے باز آید کہ ناید!

بالآخر ۲۱ اپریل ۱۹۳۸ء/۱۳۵۷ھ کو یہ دانائے باز جدا ہو گیا۔ اور ایک عالم کو

سگولہ چھوڑ گیا۔

(۲)

مندرجہ بالا سطور میں اقبال کی تعلیم و تربیت، ملازمت و سیاست اور سفر و حضر وغیرہ  
کے بارے میں تفصیلات بیان کی گئیں۔ اب چند باتیں ان کی شاعری کے بارے میں بیان کی

جاتی ہیں :-

سیالکوٹ کے زمانہ قیام سے ہی اقبال کی شاعری کا آغاز ہو چکا تھا۔ جب لاہور آنے تو ذوقِ شاعری اور نکھار۔ ایک مشاعرے میں یہ نکھرا ہوا شعر پیش کر کے سخن شناسوں کو حیران کر دیا موتی سمجھ کے شانِ کریمی نے چُن لئے :

قطرے جوتھے مرے عرقِ انفعال کے

اقبال نے مرزا داغ دہلوی سے غائبانہ شرفِ تلمذ حاصل کیا۔ شاگردِ استاد ایک دوسرے پر فخر کرتے تھے۔ داغ کی یاد میں اقبال نے جو مرثیہ لکھا ہے اس سے ان کی تلمیذانہ محبت کا اندازہ ہوتا ہے۔ ایک جگہ کہتے ہیں :-

آج لیکن ہم نوا! سارا چمن ماتم میں ہے  
شمعِ روشن بجھ گئی بنامِ سخن ماتم میں ہے

اقبال کا پہلا دورِ شاعری ۱۹۰۵ء میں ختم ہوتا ہے۔ اس دور میں انہوں نے انگریزی نظموں کے منظوم ترجمے کئے۔ اس دور کی متعدد نظموں میں ان کے فلسفہٴ خودی کی جھلک نظر آتی ہے نظم انسان اور برہمِ قدرت قابلِ ذکر ہیں۔ اور نظم عشق اور موت کا یہ مصرعہ قابلِ توجہ ہے :-  
خودی تشنہٴ کام مئے بے خودی مئی

اس دور میں اقبال نے عشق کو عقل پر ترجیح دیا اور انسان کی عظمت کو اس انداز سے بیان

کیا :-

شکست سے یہ کبھی آشنا نہیں ہوتا  
نظر سے چھپتا ہے لیکن فنا نہیں ہوتا

۱۹۰۵ء میں اقبال یورپ گئے، بسنہ مذکور سے دوسرے دور کا آغاز ہوتا ہے جو ۱۹۰۸ء پر ختم ہوتا ہے۔ جبکہ اقبال وطن واپس لوٹے۔ یہ دور مطالعہ و مشاہدہ میں گزارا اور بہت کم کہا۔ ۱۹۰۸ء سے تیسرا دور شروع ہوتا ہے جو ۱۹۲۲ء پر ختم ہوتا ہے۔ اس دور میں نیا لہجہ تر فارسی میں کہا۔ موضوع شاعرِ فلسفہٴ خودی و بے خودی۔ وطن کی محبت سے آزار، محبتِ رسولؐ میں گرفتار۔ اس دور میں پاک دہند کے باہر اور اندر بہت سے تاریخی واقعات



رودنا ہوئے۔ فطری طور پر اقبال ان سے متاثر ہوئے اور اپنے افکار و تاثرات کو نظما کر جاوداں بنایا۔ — ۱۹۱۵ء میں انہوں نے مثنوی اسرارِ خودی پیش کی۔ ۱۹۱۸ء میں مثنوی رموزِ خودی ۱۹۲۲ء میں پیامِ مشرق، ۱۹۲۴ء میں بانگِ درا شائع ہوئی، پھر زیورِ محکم۔

۱۹۲۵ء اور ۱۹۳۸ء کا درمیانی دور اقبال کے فکر و بیان کا حاصل ہے۔ یہ چوتھا اور آخری دور ہے۔ اس میں وہ زیادہ پختہ کار اور جہاں دیدہ نظر آتے ہیں۔ ۱۹۳۲ء میں جاوید نامہ شائع ہوا اور ۱۹۳۵ء میں بالِ جبریل شائع ہوئی اور ۱۹۳۶ء میں ضربِ کلیم، یہ دونوں مجموعے فکر و بیان کے لحاظ سے اپنی مثال آپ ہیں، اقبال کے افکار ایک نیا شباب لے کر سامنے آتے ہیں۔ فکر و خیال پر تصورِ خودی چھایا ہوا ہے۔ — اقبال کے تمام افکار نقطہٴ خودی کے گرد گھومتے نظر آتے ہیں۔ —

معرفتِ نفس اور عرفانِ ذات کے بعد دوسرے مرحلے شروع ہوتے ہیں۔ جب ذات ہی عدم و وجود کی بحثوں میں الجھ کر رہ جائے تو پھر کیا باقی رہ گیا جس کو سلجھایا جائے؟ ایک نظریہ نے ذات کو عدم آشنا کیا — دوسرے نظریہ نے وجود آشنا — پوچھنا یہ ہے کہ ذات ہے یا نہیں ہے؟ — غالب کہتا ہے ع

ہر چند کہیں کہ ہے، "نہیں ہے"

اقبال کہتا ہے ع

اک تو ہے "کہ حق ہے اس جہاں میں؛  
یہی وہ فکر ہے جو از خود رفتگی سے ہوش میں لایا اور من کی دنیا کو دیکھ کر آیا۔  
اپنے من میں ڈب ڈب کر پاجا سراجِ زندگی  
پروانے کو دیکھے۔ جمالِ شمع میں ایسا کھویا گیا کہ اپنا بھی ہوش نہ رہا۔ جل بجا،  
آواز تک نہ آئی۔

لے مرغِ سحر عشق ز پروانہ بیاموز  
کاں سوختہ را جاں شد و آواز نیامد  
اور جگہ کو دیکھے، حسنِ ماہتاب پر ہزار جان سے فدا، مگر جان سلامت —

مُشوق بھی موجود، عاشق بھی موجود، عشق بھی موجود — ایک وجودی ہے، دوسرا  
 شہودی — ایک نے زندگی کھونے میں پائی، دوسرے نے زندگی پانے میں پائی —  
 بہر حال ذکر تھا اقبال کی شعری تصانیف کا۔ تو ضربِ کلیم ۶۱۹۳۶ میں شائع ہوئی اور اقبال  
 کے انتقال کے بعد (۶۱۹۳۸) آخری مجموعہ کلام ارمغانِ حجاز شائع ہوا جس کا یہ آخری شعر پیام  
 اقبال کا جوہر ہے۔

بصطفے برسوں خوش را کہ دین ہمہ اوست  
 اگر باو نرسیدی تمام بولہبی ست

احقر محمد مسعود احمد عفی عنہ

حضرت مجدد الفِ ثانی

اور

ڈاکٹر محمد اقبال

[www.mujaddidway.com](http://www.mujaddidway.com)

(۱)

# صوفیہ سے اقبال کی عقیدت

بندہ یک مرد روشن دل شوی

بہ کہ برفِ سحر شاہاں روی

اقبال کے والد ماجد شیخ نور محمد کی صحبتِ کیمیا اثر نے "مس خام کو کندن بنایا"

"آدابِ فرزند" سکھانے، خود شناس و خدا شناس اور خود آگاہ و خدا آگاہ بنایا۔ اکبر

الہ آبادی نے خوب کہا ہے:

حضرت اقبال میں جو خوبیاں پیدا ہوئیں

قوم کی نظر میں جو ان کے طرز کی شیدا ہوئیں

یہ حق آگاہی، یہ خوش گوئی، یہ شوقِ معرفت

یہ طریقِ دوستی، خود داری و تمکنت

اس کے شاہد ہیں کہ ان کے والدین اہل تھے

باخدا تھے اہل دل تھے، صاحبِ اسرار تھے

پروفیسر ڈاکٹر محمد طاہر فاروقی نے لکھا ہے کہ اقبال سلسلہ قادریہ میں اپنے والد

سے بیعت تھے۔ مگر اقبال کے ایک معاصر مولانا روح اللہ قادری (م ۱۹۶۹ء) کا بیان

ہے کہ اقبال کے والد شیخ نور محمد، آوان شریف ضلع گجرات، پاکستان کے ایک بزرگ

قاضی سلطان احمد (م ۱۹۱۹ء) سے سلسلہ قادریہ میں بیعت تھے۔ اور اقبال کو بھی انہیں سے

بیعت کرا دیا تھا۔ اقبال کے شاگرد پروفیسر سید عبدالقادر (م ۱۹۵۶ء) کی روایت کے

سے۔ عبدالرزاق۔ "کلیاتِ اقبال، بحوالہ "اقبالیات کا تنقیدی جائزہ"۔ از قاضی احمد میاں اختر، جونا گڑھی

مطبوعہ کراچی ۱۹۵۵ء۔ ص ۱۱۰

۱۔ طاہر فاروقی، سیرتِ اقبال، مطبوعہ لاہور، ۱۹۴۹ء۔ ص ۳۵

۲۔ نور محمد قادری، سلسلہ قادریہ میں علامہ کی بیعت، مطبوعہ ماہنامہ ضیائے حرم (لاہور)

شمارہ اپریل ۱۹۵۵ء، ص ۳۳، ۳۵ (اصناف ۱۹۸۰ء)

مطابق یہ بات خود اقبال نے ان سے فرمائی:

قاضی صاحب کے ارشاد کے مطابق پہلے سلطان جی (دوگاہ شریف سلطان نظام الدین اولیاء دہلی) کے پاس حاضر ہوا۔ اور وہاں رٹویا میں حضرت قاضی صاحب نے ارشاد فرمایا کہ تمہارا فیض حضرت مجدد کے پاس ہے۔

چنانچہ اقبال کے مکاتیب سے معلوم ہوگا کہ وہ سرسند جا کر حضرت مجدد سے مستفیض ہوئے۔ بے شک۔

خاک کے ڈھیر کو اسیس بنا دیتی ہے  
یہ اثر رکھتی ہے خاکستر پر دانہ دول

جب آغاز حیات اس شان کا ہو تو انجام حیات کس شان کا ہوگا۔ فی الحقیقت اقبال کے کے ذوق معرفت نے ان کو معراج کمال پر پہنچایا اور دیکھنے والوں نے دیکھا کہ سیالکوٹ کی سرزمین میں پیدا ہونے والا مرد قلندر کچھ عرصہ بڑ بڑا تھا کہ عالم میں آفتاب و ماہتاب بن کر چمکا۔ زمانہ لے کے جسے آفتاب کرتا ہے

اسی کی خاک میں پوشیدہ ہے وہ چنگاری

۱۹۰۵ء میں انگلستان روانہ ہونے سے پہلے اقبال خواجہ نظام الدین اولیاء کے مزار مبارک پر حاضری کے لئے دہلی گئے۔ انہوں نے مسافر کے عنوان سے بانگ درا میں جن قلبی تاثرات کا اظہار کیا ہے، ان سے اقبال کی عقیدت و محبت کا علم ہوتا ہے۔

۱۹۰۵ء سے ۱۹۰۸ء تک اقبال انگلستان میں رہے۔ جرمنی بھی تشریف لے گئے، اور

میونخ یونیورسٹی سے "ایران میں مابعد الطبیعات" (Metaphysics in Persia) پر مقالہ پیش کر کے ڈاکٹریٹ کی ڈگری حاصل کی۔ اس مقالے کے سلسلے میں علامہ نے مختلف

صوفیائے کرام کا مطالعہ کیا۔ مثلاً بایزید بسطامی، ذوالنون مصری، فرید الدین عطار، محمد الدین ابن العربی، امام غزالی، معروف کرخی، شفیق لکنوی، جلال الدین رومی، وغیرہ وغیرہ بعض صوفیہ کی تصانیف کے قلمی نسخوں کا بھی مطالعہ کیا۔ مثلاً اندیا آفس لائبریری، لندن میں شیخ شہاب الدین

کی عوارض المعارف، امام غزالی کی مشکوٰۃ الاثر، سید علی ہجویری کی کشف المحجوب اور سید محمد گیسو دراز کی تصنیف خاتمہ مطالعہ قرآنیں۔ برٹش میوزیم میں میر جرجانی کا رسالہ فی الوجود اور ٹرینیٹی کالج میں عزیز الدین نسفی کے رسائل بھی مطالعہ میں آئے۔

صوفیائے کرام کے حالات اور تعلیمات کے مطالعہ نے اقبال کے ذوقِ تصوف کو اور اجاگر کیا۔ چنانچہ ۱۹۰۸ء میں جب وہ وطن عزیز واپس آئے، تو تصوف کا باقاعدہ مطالعہ شروع کیا۔ خاص طور پر جلال الدین رومی اور شیخ احمد سرہندی مجدد الف ثانی کا مطالعہ کیا۔ اقبال کو جس تصوف سے لگاؤ تھا وہ محبی الاصل نہ تھا۔ بلکہ اس کی اصل حجازی تھی۔ اسی تصوف کو اقبال، اخلاص فی العمل سے تعبیر فرماتے ہیں۔ چنانچہ ایک مکتوب میں مولانا اسلم حنیف چوہدری کو تحریر فرماتے ہیں:

”تصوف سے اگر اخلاص فی العمل مراد ہے۔ . . . تو کسی مسلمان کو اس پر اعتراض نہیں ہو سکتا۔ ہاں، جب تصوف فلسفہ بننے کی کوشش کرتا ہے اور عجمی اثرات کی وجہ سے نظامِ عالم کے حقائق اور باری تعالیٰ کی ذات کے متعلق موشگافیاں کر کے کشفی نظریہ پیش کرتا ہے، تو میسروری روح اس کے خلاف بغاوت کرتی ہے۔“

اقبال نے تصوف کی جو تعریف فرمائی، حضرت مجدد الف ثانی نے بھی من و عن میں یہی تعریف فرمائی ہے۔ اس سے معلوم ہوتا ہے کہ اقبال آپ سے بے حد متاثر تھے۔

عجمی تصوف پر اقبال کی سخت تنقید سے کچھ لوگ یہ سمجھ بیٹھے کہ اقبال کو تصوف اور صوفیائے کرام سے نفرت ہے۔ چنانچہ اقبال کے دوست خواجہ حسن نظامی نے غلط فہمی کی بنا پر بہت کچھ لکھا اور شائع بھی کیا۔ مگر دوستی اپنی جگہ قائم رہی۔

اگر منظرِ عین دیکھا جائے تو اقبال کی بیشتر تصانیف صوفیائے کرام سے روحانی طور

پرتاثر کا نتیجہ ہیں۔ اقبال کے خطبات، مکتوبات اور منظومات کا مطالعہ کیا جائے تو معلوم ہوگا کہ ان کو اس گروہ احمدیہ سے خاص تعلق اور روحانی لگاؤ تھا۔ مثلاً ان کی تصانیف میں ان حضرات کا ذکر ملتا ہے۔ شیخ علی جوہری، شیخ محی الدین گیلانی، میر سید علی ہمدانی، شیخ معین الدین چشتی، شیخ فرید الدین اجروسی، شیخ محمد عنوت گوالیاری، شیخ نظام الدین دہلوی، شیخ صابر گلبرگی وغیرہ وغیرہ۔

اقبال جس قلب میں آثارِ حیات پاتے اسی کی طرف متوجہ ہو جاتے۔ ان کو زندگی کی تلاش تھی اور اسی تلاش میں وہ سفر و حضر میں اہل دل کی تلاش میں رہتے تھے۔ مزارات پر حاضر ہوتے اور مستفیض ہوتے۔ ان کی نظریں درس کتاب سے درسِ نظر کہیں بہتر ہے۔

صد کتاب از اہل ہند  
خوشتر آن در سے کہ گیری از نظر  
ہر کے زان سے کہ ریزد از نظر  
مست می گردو باند از دگر !  
از دم باد سحر میسرد چراغ  
لالہ زان باد سحر سے در ایام سے

خدا شناسی کی یہ لگن ہی تھی کہ آخری عمر میں تمام کتابوں کا مطالعہ ترک کر کے صرف قرآن پاک اور مثنوی مولانا روم کا مطالعہ فرمایا کرتے تھے۔



## حضرت مجدد سے اقبال کی عقیدت

اقبال نے بھی سلسلہ قادریہ میں اپنی بیعت اور حضرت مجدد و الف ثانی (۱۰۳۳ھ/۱۹۲۳ء) سے اپنی عقیدت و محبت کا اظہار اپنے مکتوبِ محررہ ۱۳ نومبر ۱۹۱۷ء میں کیا ہے جو موصوف نے سید سلیمان ندوی مرحوم (۱۳۷۳ھ/۱۹۵۳ء) کے نام لکھا تھا، فرماتے ہیں:

خواجہ نقشبند اور مجدد سمرقند کی میرے دل میں بہت بڑی عزت ہے، مگر افسوس ہے کہ آج یہ سلسلہ بھی بحیثیت کے رنگ میں رنگ گیا ہے۔ یہی حال سلسلہ قادریہ کا ہے جس میں میں خود بیعت رکھتا ہوں۔ حال آنکہ حضرت محی الدین کا مقصود اسلامی تصوف کو بحیثیت سے پاک کرنا تھا۔

اے اللہ سے تعلق ہی کا فیضان تھا کہ اقبال نے خود دارانہ زندگی بسر کی۔ نہ اہلِ دُول کی چوکت پر خود جھکے اور نہ اپنی قوم کو جھکایا اور ہر منزل پر اہل اللہ سے تعلق رکھنے کی تلقین کی چنانچہ ضربِ کلیم میں ایک جگہ لکھتے ہیں :-

چاہئے خانہ دل کی کوئی منزلِ خالی

شاید آجائے کہیں سے کوئی مہمانِ عزیز

وہ نوجوانانِ قوم کو مہمانِ عزیز کی تلاش میں سرگرم رکھنا چاہتے ہیں۔ اسی لئے

ضربِ کلیم میں ایک اور جگہ کہا ہے :-

شیخِ مکتب کے طریقوں سے کشادہ دل کہاں

کس طرح کبریت سے روشن ہو بجلی کا چراغ

چراغِ دل کو فروزاں کرنے کے لئے تو کسی ضیا بارِ قلب ہی کی ضرورت ہے جو اپنی

ضیا باریوں سے قلب کو منور کر دے اور زندگی، زندگی بن جائے۔ اسی لئے اپنے عزیزِ فرزند

جاوید کو نصیحت فرماتے ہیں :-

دربار شہنشی سے خوشتر  
مردان خدا کا آستانہ !  
ہمت ہو اگر تو ڈھونڈ وہ فقر  
جس فقر کی اصل ہے حجازی  
اس فقر سے آدمی میں پیدا !  
اللہ کی شان بے نیازی نہ

اقبال خود بھی ایسے فقر کی تلاش میں تھے جس کی اصل حجازی ہو وہ "عجمیت" کے نہیں "حجازیت" کے عاشق تھے۔ اور جہاں جہاں ان کو حجازیت کے آثار نظر آتے تھے وہ بسر وشم اور بصد شوق و ذوق اس طرف جاتے تھے۔ ان کے نزدیک "عجمیت" "سکونی" (STATIC) ہے۔ اور "حجازیت" "حرکی" (DYNAMIC) ہے۔ سلسلہ تشبند یہ سے اقبال کا تعلق خاطر حرکتیت پسندی ہی کی وجہ سے ہے۔ ان کے نزدیک یہ سلسلہ حرکت اور رجائیت پر مبنی ہے۔ چنانچہ عبدالقادر بیدل (۴- ۱۱۳۳ھ) کے کلام پر تبصرہ کرتے ہوئے اقبال نے سلاسل طریقت پر بھی اجمالی روشنی

۱۔ اقبال : ضرب کلیم، مطبوعہ لاہور۔ ص ۸۸

۲۔ مرزا عبدالقادر بیدل بن عبدالفتاح، ۱۰۵۴ھ میں بمقام عظیم آباد پیدا ہوئے۔ ترکوں کے قبیلہ بلاس سے آپ کا تعلق تھا۔ کم سنی میں والد کا انتقال ہو گیا تو تم مکرم مرزا قلندر نے پرورش کی۔ بیدل نے ۵ سال کی عمر میں قرآن پاک شتم کیا۔ پھر ۵ برس علوم نقلیہ کی تحصیل کی۔ اس کے بعد تعلیم ترک کر کے فیضانہ رنگ اختیار کیا۔ زیادہ وقت فقراء کے ساتھ گزرنے لگا۔

بیدل بڑے ذہین و طباع تھے، شعر گوئی کی طرف فطری میلان تھا۔ عترتی کی ریاض الافکار کے مطابق بیدل کو مولانا کمال سے شرف تلمذ حاصل تھا۔ اور نشتر عشق کے مطابق بیدل کا پہلا تخلص رمزی تھا۔ بعد میں بدل کر بیدل رکھ لیا۔

بیدل بڑے پرگور اور خوش گو شاعر تھے۔ بقول غلام علی آزاد بلگرامی بیدل کی کلیات میں ۹۹ ہزار اشعار ہیں۔ چونکہ طبعا فقر پسندی کی طرف مائل تھے۔ اس لئے "مہزارِ غوث" میں بھی زبان

"دل کی رفیق" رہی۔ کیونکہ ص — یہی رہا ہے ازل سے قلندروں کا طریق —

ذاتی ہے۔ فرماتے ہیں۔

بیدل کے کلام میں خصوصیت کے ساتھ حرکت پر زور ہے۔ نقشبندی سلسلے اور حضرت مجدد الف ثانی سے بیدل کی عقیدت کی بنیاد بھی یہی ہے۔ نقشبندی مسلک حرکت اور رجاہیت پر مبنی ہے۔ مگر چستی مسلک میں فنونیت اور سکون کی جھلک نظر آتی ہے۔ اسی وجہ سے چشتیہ سلسلے کا حلقہ ارادت زیادہ تر ہندوستان تک محدود ہے، مگر ہندوستان سے باہر افغانستان، بخارا، ترکی وغیرہ میں نقشبندی مسلک کا زور ہے۔

حضرت مجددی ذات گرامی اقبال کے دعوے پر شاہد عادل ہے۔ خاک ہند سے حضرت

اسی لئے بقول اقبال، بیدل کا کلام سکونی نہیں حرکتی ہے۔ بیدل نے ۲۱ سال کی عمر میں وطن عزیز کو چھوڑا۔ بقول غلام علی آزاد بلگرامی بیدل کی نشوونما زیادہ تر دوسرے شہروں میں ہوئی۔ مغنیہ خوش گو کے مطابق بیدل، اکبر آباد بھی رہے۔ بعد میں دہلی چلے آئے جس زمانے میں اورنگ زیب ہرات دکن میں مصروف تھا۔ فتنہ و فساد کی وجہ سے بیدل، دہلی سے متفرک آگئے تھے۔ یہاں سے جاتوں کی ریشہ دوانوں سے مجبور ہو کر ۲۴ جمادی الآخر ۱۰۹۶ھ میں پھر دہلی آگئے۔ یہاں بیدل نے ۳۶ سال گزارے (بقول مغنیہ خوش گو) لیکن بیچ میں جب سادات بارہ کے ہاتھوں فرخ سیر قتل ہوا، اور بیدل نے امیر الامراء سید حسین علی خاں کو دو تنقیدی شعر لکھ کر بھیجے تو سادات کو ان سے کچھ دشمنی ہو گئی۔ چنانچہ اسی وجہ سے بیدل ۶ ذی الحجہ ۱۱۳۲ھ میں ترک سکونت کر کے لاہور چلے آئے۔ لیکن جب امیر الامراء مارا گیا (۹ اکتوبر ۱۶۷۰ء) اور سادات کا زور ٹوٹ گیا، تو بیدل، لاہور سے دہلی چلے گئے۔ لیکن چند ماہ بعد بقول بنار بن درس خوش گو، تپ محرقہ میں مبتلا ہو کر یوم پنج شنبہ چہارم صفر ۱۱۳۲ھ کو دہلی میں انتقال ہو گیا۔ اور حویلی کے آگن میں دفن ہوئے۔ مگر اب قبر کا نام و نشان تک نہیں۔

خاک میں کیا صورتیں ہوں گی کہ پنہاں ہو گئیں

خواجہ حسن نظامی مرحوم نے شاہ سلیمان پیلوری کی نشان دہی پر ۱۳۵۹ھ میں جو مزار بنوایا

ہے۔ وہ اصل جگہ پر نہیں ہے۔

(مجلد اردو ادب، علی گڑھ شماره نمبر ۱، ۱۹۶۲ء، ملخصاً)

لے۔ محمود نظامی: ملخصات، مطبوعہ لاہور، ص ۱۲۲

مجددِ اَلتَّانِی جیسا انقلاب انگیز صوفی پیدا نہیں ہوا۔ آپ نے بحیثیت کے رنگ میں رنگی ہوئی  
فضا کو مجازی رنگ میں رنگا۔ مسلم کافر نما کو مسلم بنایا۔ حضرت مجدد کی اسی فکری اور عملی  
انقلاب انگیزی اور حرکت پسندی نے اقبال کو اپنی طرف متوجہ کیا، اور وہ کشاں کشاں آستانہ  
عالیہ پر حاضر ہوئے۔ ع

رحمتِ حق بہانہ می جوید

حضرت مجدد کی تعلیمات اور عملی و علمی کارناموں کے مطالعہ سے پہلے اقبال اس  
طرف متوجہ نہ تھے۔ راقم کے کرم فرما اور خاندان مجددیہ کے چشم و چراغ مخدومی حضرت مولانا  
محمد ہاشم جان صاحب سرہندی مرحوم نے اقبال سے اپنی ایک ملاقات کا ذکر کیلئے ہے جس کا  
خلاصہ یہاں پیش کیا جاتا ہے :-

ایک مرتبہ چند احباب کے ساتھ سرہند شریف جاتے ہوئے لاہور پہنچا تو اقبال سے  
ملاقات کو دل چاہا۔ چنانچہ عصر کے وقت ملاقات کے لئے گیا۔ اقبال کو جب یہ  
معلوم ہوا کہ مجھ کو خاندان مجددیہ سے نسبی تعلق ہے تو انہوں نے بڑی عزت افزائی  
فرمائی اور حضرت مجدد سے اپنی عقیدت کی ابتداء کے متعلق ایک واقعہ بیان کیا۔  
" اقبال نے کہا کہ ایک مرتبہ میں حافظ عبدالحمید کے ہاں چند احباب کے  
ساتھ بسی گیا ہوا تھا۔ واپسی کے وقت راستے میں سرہند پڑا۔ احباب حضرت  
مجدد کے مزار مبارک پر فاتحہ خوانی کے لئے گئے مجبوراً مجھے بھی جانا پڑا۔ سب لوگ  
مراقب ہو گئے میں بیٹھا رہا۔ اچانک مجھ پر رقت طاری ہو گئی۔ لرنے لگا۔  
اور متوڑی ویر بعد سیہوش ہو گیا۔ جب سب لوگ مراقبے سے فارغ ہوئے، تو  
مجھ پر پانی چھڑکا اور میں ہوش میں آیا۔ اس روحانی تجربے کے بعد مجھ کو معلوم ہوا  
کہ مزاراتِ اولیاءِ قیضانِ الہی لے خالی نہیں۔"

حضرت مولانا محمد ہاشم جان فرماتے ہیں کہ اقبال یہ واقعہ بیان کرتے اور روتے  
جاتے۔ ان کا دل محبت سے معمور اور آنکھیں اشکبار تھیں۔

گاہ بحیلہ می برد گاہ بنورد می کشد

عشق کی ابتداء عجب عشق کی انتہا عجب

سید نذیر نیازی کے نام اقبال نے جو مکتوب ارسال فرمائے ہیں۔ ان میں بھی سر ہند شریف حاضری کا ذکر ہے۔ لیکن غالباً یہ حاضری عقیدت مند ی اور محبت کے بعد ہوئی چنانچہ اپنے مکتوب محررہ ۲۹ جون ۱۹۳۲ء میں تحریر فرماتے ہیں:

”آج شام کی گاڑی میں سر ہند شریف جا رہا ہوں چند روز ہونے صبح کی نماز کے بعد میری آنکھ لگ گئی۔ خواب میں کسی نے مندرجہ ذیل پیغام دیا۔“

”ہم نے جو خواب تمہارے اور شکیب ارسلان کے متعلق دیکھا ہے وہ سر ہند بھیج دیا ہے۔ ہمیں یقین ہے کہ خدا تعالیٰ تم پر بہت بڑا فضل کرنے والا ہے۔“

”پیغام دینے والا معلوم نہ ہو سکا کہ کون ہے۔ اس خواب کی بنا پر وہاں کی حاضری ضروری ہے۔ اس کے علاوہ جاوید جب پیدا ہوا تھا، تو میں نے عہد کیا تھا کہ جب وہ ذرا بڑا ہوگا، تو اسے حضرت کے مزار پر لے جاؤں گا۔ وہ بھی ساتھ جائے گا۔ تاکہ یہ عہد بھی پورا ہو جائے۔ چودھری محمد حسین، منشی طاہر الدین اور علی بخش چمرا ہونگے۔ انوار کی صبح کو لاہور واپس پہنچیں گے۔“

۳۰ جون ۱۹۳۲ء کے مکتوب میں تحریر فرماتے ہیں:

”میں ہفتہ کی شام کو سر ہند سے واپس آ گیا تھا۔ نہایت عمدہ اور پرفضا جگہ ہے۔ انشاء اللہ پھر بھی جاؤں گا۔“

پھر ۳ جولائی ۱۹۳۲ء کے مکتوب میں لکھتے ہیں:

”سر ہند خوب جگہ ہے۔ مزار نے میرے دل پر بڑا اثر کیا ہے۔ بڑی پاکیزہ جگہ ہے۔ پانی اس کا سرد و شیریں ہے۔ شہر کے کھنڈرات دیکھ کر مجھے مصر کا قدیم شہر فسطاط یاد آ گیا۔ جس کی بنا حضرت عمر بن العاص نے رکھی تھی۔ اگر سر ہند کی کھدائی ہو تو معلوم نہیں کہ اس زمانے کی تہذیب و تمدن کے کیا انکشافات ہوں۔ یہ شہر فرخ سیر کے زمانے میں بحال تھا اور موجودہ لاہور سے آبادی و



اور مزار مبارک پر مراقب ہو کر جو روحانی فیض ان کو حاصل ہوا اور جو کیفیت ان پر طاری ہوئی اس کا کچھ تذکرہ انہوں نے مجھ سے بھی کیا تھا۔  
 لاقم الحروف نے پروفیسر موصوف کو خط لکھ کر اقبال کے تاثرات کے متعلق مزید استفسار کیا تھا جس کے جواب میں انہوں نے تحریر فرمایا :-

تذکرے کی تفصیل میرے ذہن میں اب بکلی محفوظ نہیں ہیں لیکن اس قدر یاد ہے کہ انہوں نے یہ کہا تھا کہ سجادہ نشین خلیفہ محمد صادق مرحوم نے میرے لئے مزار مبارک پر تخلیہ کرا دیا تھا۔ میں ایک گھنٹے تک مراقب رہا اور حضرت مجدد کی روح میری طرف محبت آمیز رنگ میں متوجہ رہی۔ مجھے ماحول کا احساس نہیں رہا۔ ایسا معلوم ہوتا تھا کہ حضرت کے سامنے بیٹھا ہوا ہوں اور حضرت مجھ سے فرما رہے ہیں کہ تمہاری دینی خدمات سرکارِ دو عالم صلی اللہ علیہ وآلہ وسلم کی بارگاہ میں مقبول ہو گئی ہیں۔ آل حضور کی تم پر خاص نگاہ کرم ہے۔ میرے قلب میں سوز و گداز کی ایسی کیفیت پیدا ہوئی جس کا اظہار لفظوں میں نہیں ہو سکتا۔ اور مجھے یہ اندازہ ہوا کہ خاصانِ خدا کا فیض بعد وفات بھی جاری رہتا ہے۔ اور یہ بھی اندازہ ہوا کہ حضور الٰہی کے روضہ مبارک سے کس قدر فیضان جاری ہے۔ رقت کا عالم برابر طاری رہا۔ زمان و مکالم کا احساس ختم ہو گیا تھا۔ روحانی فیض میرے رگ و پے میں ساری تھا۔ دل میں اس قدر وسعت پاتا تھا کہ ساری کائنات اس میں سما گئی۔

اقبال نے ضربِ کلیم (۱۹۳۵ء) میں اسی تجربے کی بنا پر کہا ہے :-

کافر کی یہ پہچان کہ آفاق میں گم ہے !  
 مومن کی یہ پہچان کہ گم اس میں ہیں آفاق

اقبال کی عقیدت کا اس سے بھی اندازہ ہو سکتا ہے کہ موصوف نے ۱۹۲۳ء میں انگلستان

۱۔ یوسف سلیم چشتی، شرح بال جبریل، مطبوعہ لاہور۔ ص ۷۰۶ - ۷۰۷

۲۔ مکتوب از پروفیسر یوسف سلیم چشتی محترمہ ۲۶ اپریل ۱۹۶۳ء - انزلاہور

میں حضرت مجدد الف ثانی پر ایک تقریر کی تھی جو وہاں کے ادا شناس لوگوں میں بہت مقبول ہوئی۔ اقبال نے ۸ اگست ۱۹۳۳ء کو پیر سید مہر علی شاہ گولڑوی کو ایک مکتوب تحریر کیا تھا۔ اس میں لکھتے ہیں :-

”میں نے گزشتہ سال انگلستان میں حضرت مجدد الف ثانی پر ایک تقریر کی تھی جو وہاں کے ادا شناس لوگوں میں بہت مقبول ہوئی۔ اب پھر ادھر جانے کا قصد ہے اور اس سفر میں محی الدین ابن عربی پر کچھ کہنے کا ارادہ ہے۔“

اس مکتوب سے اندازہ ہوتا ہے کہ اقبال کے دل میں حضرت مجدد الف ثانی کا کیا مقام تھا وہ ان کے فلسفہ کو یورپ کے لوگوں سے متعارف کرانا چاہتے تھے۔ اسی لئے ۱۹۳۱ء میں روما اور قاہرہ میں جو تقریریں کی تھیں۔ ان میں بھی حضرت مجدد کا ذکر فرمایا تھا۔ موضوع RELIGIOUS EXPERIENCE تھا۔ اسی سنہ میں لندن میں ایک تقریر کی تھی جس کا عنوان تھا IS RELIGION POSSIBLE اس میں بھی حضرت مجدد الف ثانی کا تفصیلی ذکر موجود ہے جس کو ہم آئندہ چل کر بیان کریں گے۔

۱۹۳۲ء میں اقبال نے حضرت مجدد پر جس تقریر کا ذکر کیا ہے وہ باوجود تلاش بسیار کے دستیاب نہ ہو سکی۔ راقم نے ڈاکٹر محمد شفیع مرحوم سے دریافت کیا تھا۔ موصوف نے تحریر فرمایا، ”سنا ہے اس تقریر کا مسودہ ان کے صاحبزادے ڈاکٹر جاوید اقبال کے پاس ہے۔“

راقم نے ڈاکٹر جاوید اقبال سے استفسار کیا جواب نفی میں آیا۔ چونکہ اس سفر میں مولانا غلام رسول مہرا اقبال کے ساتھ تھے۔ اس لئے موصوف سے بھی دریافت کیا۔ مولانا نے سفر یورپ کا روزنامہ دیکھ کر تفصیلات سے آگاہ کرنے کا وعدہ فرمایا تھا، مگر ہنوز کوئی جواب نہیں آیا۔ انگلستان میں ڈاکٹر آرمبری کو لکھا۔ انہوں نے بھی یہی لکھا کہ یہ تقریر انگلستان میں شائع نہیں ہوئی۔ اور

۱۔ شیخ عطاء اللہ اقبال نامہ حصہ اول۔ مجموعہ لاہور۔

۲۔ مکتوب محرزہ۔ ۲۹ ستمبر ۱۹۶۲ء لاہور۔

۳۔ مکتوب محرزہ۔ ۳۱ اکتوبر ۱۹۶۲ء انڈیا ریک۔

۴۔ مکتوب محرزہ۔ ۱۳ اپریل ۱۹۶۳ء لاہور۔



تلاش بسیار کے بعد اس کے متعلق کچھ معلوم نہ ہو سکا۔ ڈاکٹر عیادت بریلوی آج کل لندن میں ہیں ان کو بھی لکھا، لیکن موصوف نے جواب دیا :-

بہت سے لوگوں سے پوچھا، یونیورسٹیوں کو بھی لکھا، لیکن سب نے لاعلمی کا اظہار کیا۔ میں اب بھی تلاش میں ہوں۔ اگر مل گیا تو اس کی نقل آپ کو ضرور بھجوا دوں گا۔ حضرت مجدد کے علمی اور عملی کارناموں نے اقبال کو بہت متاثر کیا۔ اقبال نے بل جبریل کی ایک نظم میں اپنے قلبی تاثرات اور حضرت مجدد کے کارناموں کا ایجاز و اختصار کے ساتھ ذکر کیا ہے، اس نظم کا عنوان ہے "پنجاب کے پیر زادوں سے" گویا یہ نظم خانقاہ نشینوں کے لئے درسِ طریقت ہے۔ اقبال فرماتے ہیں:

حاضر نچو میں شیخِ مجدد کی محراب پر !

وہ خاک کہ ہے زیر فلک مطلعِ افکار :

اس خاک کے ذروں سے ہیں شرمندہ ستارے

اس خاک میں پوشیدہ ہے وہ صاحبِ اسرار

گردن نہ جھبکی جس کی جہانگیر کے آگے

جس کے نفس گرم سے ہے، گرمیِ احساں

وہ ہند میں سرمایہٴ بخت کا نگہبان

اللہ نے بروقت کیا جس کو خیر دار

کی مرض یہ میں نے کہ عطا فقر ہو مجھ کو

انہکیں میری بنا ہیں، لیکن نہیں میداں

آئی یہ صدا کہ سلسلہٴ فقر ہوا بند

ہیں اہل نظر کشورِ پنجاب سے بیزار

عارف کا ٹھکانہ نہیں وہ خطہ کہ جس میں

پیدا کہ فقر سے ہو طرہٴ دستار

باقی مکہ فقر سے سختاً و لولہ حق ،  
 طروں نے چڑھایا نشہ خدمت سرکار ۱۰

اقبال نے اس نظم میں حضرت شیخ احمد سرہندی کو "شیخ مجدد" کہا ہے بغیر متعلق نہ ہوگا، اگر یہاں یہ بتانا چلوں کہ "مجدد الف ثانی" کا خطاب سرزمین سیالکوٹ کے ایک مایہ ناز عالم علامہ عبدالحکیم سیالکوٹی (م۔ ۱۰۶۷ھ/۱۶۵۶ء) نے دیا تھا، سب سے پہلے یہ سمجھوں نے اپنے ایک مکتوب میں حضرت شیخ احمد سرہندی کو "مجدد الف ثانی" تحریر فرمایا۔ پھر یہ خطاب دُور و نزدیک پھیل گیا۔ اور آج آپ اسی خطاب سے جانے جاتے ہیں۔ اور حسن اتفاق کہ اسی سرزمین سے اقبال پیدا ہوا، جس نے تعلیمات مجددیہ کو از سر نو زندہ کیا اور یہ ثابت کر دیا کہ واقعی آپ الف ثانی کے مجدد ہیں۔

اقبال متذکرہ بالا نظم میں حضرت مجدد کے تجدیدی کارناموں اور مجاہدانہ کارگزاریوں کی طرف اشارہ کیا ہے۔ ع

اس خاک میں پوشیدہ ہے وہ صاحب اسرار

"صاحب اسرار" سے علوم دینیہ اور امور دنیویہ میں حضرت مجدد کی شرف نگاہی کی طرف اشارہ کیا ہے۔ اس کے بعد ہی جہانگیر کے دربار میں حاضری کا اس طرح ذکر کیا ہے۔

گردن نہ جھکی جسکی جہانگیر کے آگے

جس کے نفس گرم سے ہے گرمی احرار

جہانگیر نے حضرت مجدد پر ایک جھوٹا الزام لگا کر دربار میں طلب کیا تھا۔ دربار میں جانے سے پہلے شہزادہ غم (شاہجہان) نے جو آپ سے بڑی عقیدت رکھتا تھا۔ چند علماء کو بھیج کر یہ

۱۔ اقبال: بال جبریل، مطبوعہ لاہور، ۱۹۴۷ء۔ ص ۲۱۱-۲۱۲

۲۔ علامہ علی آزاد بلگرامی،

تشریح کرام، جلد اول، مطبوعہ آگرہ ۱۳۲۸ھ/۱۹۱۰ء، ص ۲۰۴ (پتھر محمد علی، صدائق الخیفہ، مطبوعہ لکھنؤ ۱۳۲۸ھ

۱۸۹۱ء، ص ۱۳۴

۳۔ محمد ہاشم کشمی: زبدۃ المقامات مطبوعہ کانپور ۱۳۰۷/۱۸۹۰

۴۔ دارالشکوہ، سفینۃ الاولیاء (اردو) مطبوعہ لاہور، ص ۲۲۳

درخواست کی تھی کہ حضرت، جہانگیر کے سامنے سجدہ تعظیمی کر لیں تو کوئی گزند نہیں پہنچے گی۔ نیز یہ کہ علمائے کرام نے سجدہ تعظیمی کو مباح لکھا ہے۔ اس پر آپ نے جواب دیا — یہ تو رخصت ہے، عزیمت یہ ہے کہ غیر اللہ کو سجدہ نہ کیا جائے بلکہ حضرت مجدد کی عزیمت پسندی نے سرزمین ہند کو بڑی ہلاکت سے بچایا اور تاریخ ہند کا رخ موڑ دیا۔ اگر رخصت پر عمل کیا ہوتا تو پھر جہانگیر، جہانگیر نہ ہوتا۔ شاہ جہان، شاہ جہان نہ ہوتا۔ اورنگ زیب، اورنگ زیب نہ ہوتا۔ تاریخ ہند کا کچھ اور ہی رخ ہوتا۔ یہی وہ حقیقت ہے جس کی طرف علامہ اس شعر میں اشارہ فرماتے ہیں۔

گردن نہ جس کی جس کی جہانگیر کے آگے  
جس کے نفس گرم سے سے گرمی احمدیہ  
جب نہیں نہ مشنوی پس چہ باید کردے اقوام مشرق میں اسلام میں فقر و درویشی کا تصور  
پیش کرتے ہوئے حضرت مجدد کی سیرت بھی سامنے ہو، ان اشعار کے قرآن سے کچھ  
ایسا ہی معلوم ہوتا ہے، اقبال فرماتے ہیں۔

چیت فقرے بندگان آب و گل  
یک نگاہ راہ ہیں، یک زندہ دل  
فقر، کار خویش را سنجیدن ست  
برو و حرفہ "لا اللہ پیچیدن ست  
فقر، ذوق و شوق و تسلیم و رضا ست  
ما امینیم این متاع مصطفیٰ است  
برگ و ساز او در قرآن عظیم  
مرو و رویشے نہ گنجد در گلیم؛  
قلب او را قوت از جذب و سلوک  
پیش سلطان نعرہ او لالوک

حضرت مجدد نے جہانگیر کے سامنے یہی نعرہ " لاملوک " بلند کیا تھا جس کی پاداش میں آپ کو قید و بند کی صعوبتیں اور تکلیفیں برداشت کرنا پڑیں۔ اور آپ نے بڑی خندہ پیشانی سے ان کو برداشت کیا اور ثابت کر دکھایا۔

" فقر، فدا و شوق و تسلیم و رضاست "

اقبال نے ضربِ کلیم میں انہی حضرات کے لئے کہا ہے:۔

زمانہ لے کے جسے آفتاب کرتا ہے؛

انہیں کی خاک میں پلا شیدہ ہے وہ چنگاری

وجود انہیں کا طوافِ بتاں سے ہے آزاو

یہ تیسرے مومن و کافر تمام زناری

اقبال اس شخص کی پیشوائی و امامت کو ملتِ اسلامیہ کے لئے فتنہ قرار دیتے ہیں

" جو مسلمان کو سلاطین کا پرستار کرے "۔

فتنہ ملتِ بیضا ہے امامت اس کی

جو مسلمان کو سلاطین کا پرستار کرے

حضرت مجدد نے شاہ پرستی نہیں سکھائی، خدا پرستی سکھائی۔ یہی ادا اقبال کو

بھائی ہے۔ انہوں نے خود، خود دار طبیعت پائی تھی۔ غیر اللہ کے سامنے جھکنا ان کے نزدیک موت

کے مترادف تھا۔ وہ ایک سجدے کو سب سجدوں پر بھاری سمجھتے تھے۔

وہ اک سجدہ جسے تو گراں سمجھتا ہے!

ہزار سجدے سے دیتا ہے آدمی کو نجات

مذکورہ بالا نظم کے چوتھے شعر میں اقبال نے حضرت مجدد کے اصلاحی کارناموں کی طرف

۱۔ ای۔ بدرالدین سرہندی، حضرات القدس، ترجمہ اردو، مطبوعہ لاہور، ۱۳۳۱ھ ص ۳۶۔

۲۔ صدیقی حسن خاں: اعجاز العلوم، مطبوعہ بھوبال، ۱۲۹۵ھ، ج ۳، ص ۸۹۹

اشارہ کیا ہے۔ فرماتے ہیں۔

وہ ہند میں سرمایہ ملت کا نگہبان  
الٹرنے بروقت کیا جس کو خبردار

تاریخ کے طلبہ اچھی طرح جانتے ہیں کہ اکبر کے ہاتھوں ملت اسلامیہ کا سرمایہ کس  
بیدردی سے لٹ رہا تھا۔ حالات بد سے بدتر ہوتے جا رہے تھے۔ ۱۵۸۲ء میں دین اسلام  
کے مقابلے میں ایک نیا دین "دین الہی" کے نام سے بنایا گیا اور یہ دین اسلام پر اکبر کا آخری  
وار تھا۔ اکبر کے درباری مؤرخ عبدالقادر بدایونی نے منتخب التواریخ میں اکبر کی بے لہ رویوں  
اور گمراہیوں اور عام ناگفتہ بہ حالات کا اس طرح نقشہ کھینچا ہے۔

اکبر آفتاب کی پرستش کرتا تھا، آب و آتش، شجر و حجر سب کی پرستش کی جاتی تھی  
گائے کے گوہر کی پوجا ہوتی تھی، اکبر نقشہ لگاتا تھا، زنا رہنہتا تھا، کئے کو ناپاک نہیں  
سمجھتا تھا، بلکہ ساتھ بٹھا کر کھانا کھلایا جاتا تھا، ان کی زیارت عبادت تصور کی جاتی  
تھی، جانور ذبح کرنے والے خصوصاً گائے ذبح کرنے والوں  
کی انگلیاں کاٹ دی جاتی تھیں، قلعہ میں جوئے کی بازیاں لگتی تھیں،

شراب دھڑلے سے پیتی تھی، اور شراب فروش ایک مسلمان عورت تھی، شیخ الاسلام  
مفتی صدر جہاں اور "میر عدل" میر عبدالحئی بھی خم پہ خم چڑھایا کرتے تھے۔ دارمی  
کا رکھنا معیوب تھا، عربی لکھنا اور پڑھنا جرم تھا۔ حتیٰ کہ عربی حروف کے استعمال کی  
بھی ممانعت کر دی گئی تھی۔ مسجدیں ویران ہو رہی تھیں اور ان کی جگہ یا تو اصطبل بن  
رہے تھے یا مندر۔ الفرض دین اسلام کی پوری پوری بیخ کنی کی جا رہی تھی اور یہ  
سب کچھ مسلمانوں کے ہاتھوں ہو رہا تھا۔ (ملخصاً)

ان حالات میں حضرت مجدد نے اصلاح و تبلیغ کا بیڑا اٹھایا۔ چنانچہ مکتوبات شریف میں  
ایمان مملکت کے نام بے شمار مکتوب ملتے ہیں جن میں حالات کی اصلاح کی طرف ترغیب دلائی  
ہے۔ مثلاً دربار اکبری کے متنازع فرد شیخ فرید بخاری (م۔ ۱۰۲۵ھ - ۱۶۱۶ء) کو ایک مکتوب

میں تحریر فرماتے ہیں :-

ذرا خیال کریں کہ معاملہ کہاں تک پہنچ چکا ہے۔ مسلمانوں کی بڑھی باقی نہیں رہی۔ ایک دوست نے کہا ہے کہ تم لوگوں میں سے جب تک کوئی دیوانہ نہ ہوگا۔ مسلمانوں تک پہنچنا مشکل ہے، اسلام کا بول بالا کرنے کے لئے اپنے نفع و نقصان کا خیال بھی نہ کرنا، یہ ہے دیوانگی : اسلام رہے تو کچھ بھی ہو اور اگر نہ رہے تو پھر کچھ بھی نہ رہے۔ اگر مسلمانوں سے تو پھر خدا کی رضا اور اس کے حبیبِ مکرم صلی اللہ علیہ وسلم کی خوشنودی بھی ہے اور آقا کی رضا سے بڑھ کر کوئی دولت نہیں ہے۔

اس طرح حضرت مجدد نے اعیانِ مملکت کو دینِ اسلام کی زبوں حالی اور آنے والی تباہی سے بروقت خبردار کیا : اگر کے زمانے میں راستہ ہموار کیا اور جہانگیر کے زمانے میں وہ وقت بھی آیا جب کہ خود جہانگیر نے امورِ شرعیہ میں مشورہ دینے کے لئے علماء کا ایک کمیشن مقرر کیا اور حالات رو بہ اصلاح ہونے لگے۔ اورنگ زیب کے عہد تک اسلام کو جو فروغ ہوا وہ اہل نظر سے پوشیدہ نہیں۔ یہ سب کچھ خاندانِ مجددیہ کی مساعی جمیلہ کا ثمر ثریا تھا۔ اس پر ایک علیحدہ مقالہ لکھنے کی ضرورت ہے۔

بال جبریل میں ایک اونٹنم ہتی ہے۔ جس کا عنوان ہے "ساقی" اس کا مطلع ہے -

لا پھراک باروہی بادہ و جام اے ساقی

ہاتھ آجائے مجھے میرا مقام اے ساقی

یہاں "ساقی" سے حضرت عبدالوہاب ثانی کی طرف اشارہ ہے۔ دوسرا شعر ہے -

تین سو سال سے ہیں مہند کے میخانے بند

اب مناسب ہے ترا فیض ہو عام اے ساقی

میاں بشیر احمد بیرسٹریٹ لاء نے اس شعر کا مفہوم اقبال سے پوچھا تھا۔ یہ باتیں انہیں

کی زبانی سنئے :-

۱۔ احمد سرسندی - مکتوبات شریف دفتر اول، حصہ سوم، مطبوعہ امرتسر، ۱۳۲۳ھ، مکتوب ۱۱۲، ص ۴۵

۲۔ اقبال - بال جبریل - مطبوعہ لاہور - ۱۹۴۷ء، ص ۱۷

”جب وہ اپنی میروڈ والی کوٹھی جاوید منزل میں آچکے تھے میں کبھی کبھی حاضر ہوتا اور بال جبریل کے بعض اشعار کا مفہوم دریافت کرتا۔ ایک دن میں نے پوچھا کہ ڈاکٹر صاحب اس شعر میں کیا اشارہ ہے ؟

تین سو سال سے ہیں عسدر کے میخانے بند

اب مناسب ہے ترا فیض ہو عام لے ساقی

میں حیران ہوا کہ تین سو سال ہوئے کہ جہانگیر کے ہاں میخواری کا دور دورہ تھا۔ ڈاکٹر صاحب کیا پھر وہی رسم قدیم جاری کرنا چاہتے ہیں کیا ؟ جواب دیا کہ نہیں، یہ شیخ احمد مجدد الف ثانی سرسندی کی طرف اشارہ ہے جو مسلمانان ہند کے سب سے زبردست رہنما گزرے ہیں۔

علامہ اقبال نے اسی مفہوم کا ایک شعر مثنوی ”پس چہ باید کردے اقوام مشرق“ میں بھی

کہا ہے فرماتے ہیں :-

از سہ قرن این امت خوار و زبوں

زندہ بے سوز و سرور اندرون لے

اقبال کو اس حقیقت کا زبردست احساس تھا کہ حضرت مجدد کے بعد تین سو سال

سے ایسا مردِ حرم پیدا نہیں ہوا جو افرادِ ملت میں آزادی و حریت اور ایمان و عشق کی روح

پھونک دے۔ ان کو یہ بھی احساس تھا کہ علماء تقلید کی طرف مائل ہیں، اور کوئی ایسا عالم

نہیں جو میدانِ علم میں توسن تحقیق دوڑائے۔ اسی لئے بصد حسرت و یاس فرماتے ہیں۔

شیر مردوں سے ہوا بیشہ تحقیق تہی

رہ گئے صوفی و ملا کے سلام لے ساقی

حضرت مجدد الف ثانی نے علم کو عشق آشنا کیا، اسی کے سہارے دلوں پر حکمرانی کی

اور باطل کی قوتوں کا مقابلہ کیا۔ اقبال اسی علم کی تلاش میں ہیں جو ہم صیغہ عشق ہو۔ اسی لئے اپنے

عہد کی عقلیت پرستی اور عشق سے بیگانگی پر ماتم کرتے ہوئے فرماتے ہیں۔

۱۔ محمود نظامی : ملفوظات اقبال۔ مطبوعہ لاہور ص ۲۹-۲۸

۲۔ اقبال، مثنوی۔ پس چہ باید کردے اقوام مشرق۔ مطبوعہ لاہور ص ۲۸

عشق کی تیغِ جگر دار اڑالی کس نے؟

عِلم کے ہاتھ میں خالی ہے نیام لے ساقی

اقبال کو حضرت مجدد الف ثانی کی تعلیمات میں مادیت کے اس تاریک دور میں روشنی

اور نور نظر آ رہا ہے۔ وہ اس حقیقت سے واقف ہیں کہ نوعِ انسانی کے مسائل کا صحیح حل اور

اس کے دردوں کا مداوا ایک مردِ جگر کے پاس ہے۔ اسی لئے کس حسرت سے فرماتے ہیں:-

تو مری رات کو مہتاب سے محروم نہ رکھ

ترے پیمانے میں ہے ماہِ تام لے ساقی



(۳)

## وحدة الوجود ووحدة الشہود اور اقبال

"شع و شاعر" اقبال کی وہ پہلی نظم ہے جس میں وہ تصورِ خودی ملتا ہے جو فکرِ جدید میں انقلاب آفرین ہے۔ اس نظم کا سال اشاعت ۱۹۱۲ء ہے۔ اسی سال اقبال نے اپنی مشہور منظوم "اسرارِ خودی" لکھی اور مسئلہ خودی کو اس میں باضابطہ طور پر پیش کیا۔

"اسرارِ خودی" کی اشاعت سے پیشتر اقبال پر وجودیت کا رنگ غالب تھا۔ بانگِ درا میں وجودی مفہوم کی بہت سی نظمیں ملتی ہیں، اس ضمن میں معنی آفرینی کے لحاظ سے مندرجہ ذیل شعر اردو ادب میں شاہکار ہے۔

ہاں آشنائے لب نہ ہو رازِ کہن کہیں

پھر نہ چھڑ جائے قصہ دار و رن کہیں؛

جس زمانہ میں اقبال ڈاکٹر ٹیٹ کا مقالہ تصنیف کر رہے تھے۔ اس وقت مولانا جلال الدین

رومی سے اتنے متاثر نظر نہیں آتے جتنے کہ محی الدین العربی سے، وہ لکھتے ہیں :-

THE STUDENT OF ISLAMIC MYSTICISM WHO IS ANXIOUS TO

SEE AN ALLEMBRACING EXPOSITION OF THE PRINCIPLE OF

UNITY, MUST TAKE UP THE HEAVY VOLUMES OF THE ANDALU-

SIAN IBN AL-ARABI, WHOSE PROFOUND TEACHING STANDS

IN STRANGE CONTRAST WITH THE DRY-AS-DUST ISLAM OF

HIS COUNTRYMEN .

لیکن اسرارِ خودی کی اشاعت کے بعد اچانک انکشاف ہوا کہ وہ اب "ہمہ ادستی" نہیں،

"ہمہ از دستی" ہو گئے ہیں۔ چنانچہ :-

↑ : MOHAMMAD IQBAL : THE DEVELOPMENT OF METAPHYSICS

IN PERSIA, LAHORE, INTRODUCTION PX

اسرارِ خودی کے شاخ ہونے کے بعد ان کے کیمبرج کے استاد فلسفہ میک ٹیگرٹ نے انہیں لکھا کہ طالبِ علمی کے زمانے میں تو تم زیادہ تر ہمدستی "معلوم ہوتے تھے۔ اب معلوم ہوتا ہے کہ ادھر سے ہٹ گئے ہو۔"

اسرارِ خودی کی فہمید میں اقبال نے حافظ شیرازی اور عجمی تصوف پر سخت تنقید کی ہے جس سے خواجہ حسن نظامی بہت برگشتہ ہوئے اور علامہ کے خلاف بہت کچھ لکھا۔

اقبال کی اسرارِ خودی عجمی تصوف کے خلاف اعلانِ بغاوت تھا اور احیاءِ شریعتِ اسلامیہ کے لئے ایک نیک کوشش۔ خود فرماتے ہیں :-

ہندوستان کے مسلمان کئی صدیوں سے ایرانی تاثرات کے اثر میں ہیں۔ ان کو عربی اسلام سے اور اس کے نصب العین سے آشنائی نہیں۔ ان کے لٹرییری آئیڈیل بھی ایرانی ہیں۔ میں چاہتا ہوں کہ اس مشنوی میں حقیقی اسلام کو بے نقاب کروں جس کی اشاعت رسول اللہ صلی اللہ علیہ وسلم کے منہ سے ہوئی۔

نکسن، اسرارِ خودی کے دیباچے میں لکھتے ہیں :-

THE CRY "BACK TO THE QURAN" "BACK TO MUHAMMAD" HAS BEEN HEARD BEFORE, AND THE RESPONSES HAVE HITHERTO BEEN SOMEWHAT DISCOURAGING - HE SEES THAT HINDU INTELLECTUALISM AND ISLAMIC PANTHEISM HAS DESTROYED THE CAPACITY FOR ACTION - NOW, THIS CAPACITY DEPENDS ULTIMATELY ON THE CONVICTION THAT KHUDI - IS REAL AND IS NOT MERELY AN ILLUSION OF MIND. لے

تظہیر وحدۃ الوجود میں اس تصور کی گنجائش نہیں کہ خودی وہم نہیں بلکہ ایک لازوال حقیقت ہے۔ جیسا کہ اقبال کا نظریہ ہے۔ یہ بات قابلِ ذکر ہے کہ ۱۹۱۱ء تا ۱۹۱۴ء کے دوران امرتسر میں

لے شیخ عطاء اللہ: مکتب اقبال، حصہ اول، مطبوعہ لاہور، ص ۲۴

لے R. A. NICHOLSON: THE SECRETS OF THE SELF, (ITALICS MINE),

LAHORE 1944, P-XI-XII.

حضرت مجدد کے مکتوبات شائع ہوتے رہے۔ اقبال نے ضرور ان کا مطالعہ کیا ہوگا۔ حضرت مجدد کے ہاں نظریہ شہود ہے۔ اس میں ذات عبد نمایاں ہے، اقبال اس نظریہ سے متاثر نظر آتے ہیں۔ چنانچہ وہ "اسرار خودی" میں حضرت جلال الدین رومی سے کمال عقیدت کے باوجود ان کے نظریہ "فنا" سے متفق نہیں جیسا کہ نکلن نے لکھا ہے، وہ لکھتے ہیں:—

MUCH AS HE DISLIKES THE TYPE OF SUFISM EXHIBITED BY HAFIZ, HE PAYS HOMAGE TO THE PURE AND THE PROFOUND GENIUS OF JALALUDDIN, THOUGH HE REJECTS THE DOCTRINE OF SELF ABANDONMENT TAUGHT BY THE GREAT PERSIAN MYSTIC AND DOES NOT ACCOMPANY HIM IN HIS PANTHEISTIC FLIGHTS.

نکلن نے تو یہ لکھا ہے کہ اقبال جلال الدین رومی کے تصور وحدۃ الوجود سے متفق نہ تھے۔ لیکن خود اقبال کو رومی کے ہاں وحدۃ الوجود نظر نہیں آتا۔ ایک مضمون میں انہوں نے خواجہ حسن نظامی کو لکھا تھا:—

حضرت! میں نے مولانا جلال الدین رومی رحمۃ اللہ علیہ کی مثنوی کو بیداری میں پڑھا ہے اور بار بار پڑھا ہے، آپ نے شاید اس کو سکر کی حالت میں پڑھا ہے، اس میں آپ کو وحدۃ الوجود نظر آتا ہے۔

گستن و پیوستن (بستر الوصال - بستر الفراق)

اقبال نے ابتداء میں جب رومی کا مطالعہ کیا تو وہ وجودی تھے۔ اگر رومی کے ہاں وحدۃ الوجود

۱۔

۲۔ "اسرار خودی" از محمد اقبال، مطبوعہ اخبار دیکل، امرتسر، ۹ فروری ۱۹۱۶ء جوالہ جملہ اقبال (لاہور)

اپریل ۱۹۵۳ء - ص ۵۵

۳۔ جلال الدین رومی کے تفصیلی حالات کے لئے مندرجہ ذیل کتابیں مطالعہ کی جائیں۔

۱۔ سلطان ولید : ابتداء نامہ

۲۔ افلاکی : مناقب العارفين

(باقی صفحہ ۵۰ پر)

۳۔ رومی : مقالات شمس تبریز

نہیں تھا تو پھر اقبال کا اس دور میں وجودی ہونا تعجب انگیز ہے کیونکہ سب سے زیادہ انہوں نے ردی ہی سے تاثر قبول کیا تھا۔ حقیقت یہ ہے کہ مسلک شہودی کے طرف ان کا میلان طبع مطالعہ مجدد کامرہون منت ہے۔ اس فکر کی تعمیر میں اور عوامل بھی شامل رہے۔ استاذی ڈاکٹر غلام مصطفیٰ خاں نے اس طرف اشارہ فرمایا ہے۔ وہ تحریر فرماتے ہیں:-

”آخر کار ہمارے مجددِ ثالث (رحمۃ اللہ علیہ) نے وحدۃ الوجود کے مقابلے میں وحدۃ الشہود کا عقیدہ قائم کر کے قرآن اور حدیث کی اتباع پر زور دیا اور سب سے آخر میں شاہ ولی اللہ کا تلہود ہٹا جنہوں نے وحدۃ الوجود اور وحدۃ الشہود دونوں کو ہم آہنگ کرنے کی کوشش کی مشرق کے ان مفکرین سے اقبال نے استفادہ کیا۔“

اقبال نے ایک جگہ خود اس حقیقت کا اعتراف کیا ہے۔ وہ طالب وصال نہیں، طالب فراق ہیں۔ فراق طلبی ان کے نزدیک اصل حیات ہے۔ اسی لئے وہ اتحاد و حلول کے نظریے سے گریزاں نظر آتے ہیں۔ حضرت مجدد کی فراق پسندی ان کو پسند ہے۔ اسی لئے وہ خود کو ”سراوصال“ کہلانا پسند نہیں کرتے بلکہ ان کو ”سرالفراق“ کہلانے پر اصرار ہے۔ پینانچہ ایک مکتوب میں خواجہ حسن نظامی کو تحریر فرماتے ہیں:-

حضرت امام ربانی نے مکتوب میں ایک جگہ بحث کی ہے کہ گستن ”اچھا ہے یا پوستن“ میرے نزدیک ”گستن“ عین اسلام ہے اور ”پوستن“ رہبانیت یا ایرانی تصوف ہے۔ اور اسی کے خلاف میں صدائے احتجاج بلند کرتا ہوں۔ گذشتہ علمائے اسلام نے بھی ایسا ہی کیا ہے اور اس بات کی تاریخی شہادت موجود ہے۔ آپ کو یاد ہو گا جب آپ نے مجھے ”سراوصال“ کا خطاب دیا تھا تو میں نے آپ کو

د۔ رومی : فیہ مافیہ تہران - ۱۹۲۸

۵۔ بدیع الزماں : شرح علی مولانا - تہران ۱۹۳۲

C. HUART: LES SAINTS DES DERVICHES TOURNEURS, PARIS, 1918-22

DR. H. RITTER: DER ISLAM, 1940, 1942.

۶۔ غلام مصطفیٰ خاں : ادبی جائزے، مطبوعہ کراچی، ۱۹۵۹ء

لکھا تھا کہ مجھے سترالفراق کہا جائے۔ اس وقت میرے ذہن میں یہی امتیاد تھا جو  
مجدد الف ثانی نے کیا ہے۔

شیخ محمد اکرام نے بھی اس مکتوب کا کچھ حصہ رد و کوثر میں نقل کیا ہے اور آخر میں  
لکھا ہے :-

اقبال نے سترالفراق کے جس خطاب کی خواہش کی تھی اس کے حضرت مجدد الف  
ثانی اس سے بھی زیادہ مستحق ہیں اور واقعہ یہ ہے کہ اگر ابن العربی کو "سترالوصال"  
اور حضرت مجدد کو "سترالفراق" کہا جائے تو ان کے فلسفوں اور وحدۃ الوجود اور  
وحدۃ الشہود کا امتیاز بخوبی ذہن نشین ہو جاتا ہے۔

بہر کیف اقبال، حضرت مجدد کی اتباع میں "سترالفراق" کہلانا پسند کرتے ہیں اور  
مسک وحدۃ الشہود ہی ان کا مسلک ہے۔ وحدۃ الوجود کو زندگییت سے تعبیر کرتے ہیں۔  
اور اس سے ثابت ہو گئے ہیں۔ ایک جگہ خود تحریر فرماتے ہیں :-

خواجہ صاحب کو یہ معلوم نہیں کہ یورپ کا علمی مذہب تو وحدۃ الوجود ہے جس کے  
وہ حامی ہیں۔ میں تو اس مذہب سے جو میرے نزدیک زندگییت ہے ثابت  
ہو کر خدا کے فضل و کرم سے مسلمان ہو چکا ہوں۔

وحدۃ الوجود کی غلط تعبیرات سے جو موسوم اثرات پھیل رہے تھے اس سے اقبال نے  
نہ صرف خود کو محفوظ رکھا بلکہ ملت اسلامیہ کو محفوظ رکھنے کا بیڑا اٹھایا۔ یہی وہ مشن تھا جس کی  
حضرت مجدد نے ابتداء کی تھی، اقبال نے حضرت مجدد کے اس مشن کو ترقی دی چنانچہ خود

۱۔ جملہ اقبال لاہور : اپریل ۱۹۵۳ء، جلد نمبر ۲۲، شمارہ نمبر ۴، ص ۴۵

۲۔ محمد اکرام : رد و کوثر، مطبوعہ لاہور، ۱۹۵۸ء، ص ۲۶۳

۳۔ "سراسر فروری" از اقبال، مطبوعہ اخبار "وکسیل" (امر تسر) ۹۰ فروری ۱۹۱۶ء

جملہ اقبال (لاہور)۔ اپریل ۱۹۵۳ء

نوٹ :- اقبال کا یہ خیال صحیح نہیں کہ وحدۃ الوجود معاذ اللہ زندگییت ہے۔ خود حضرت مجدد

اسی منزل سے وحدۃ الشہود تک پہنچے۔ مسعود

فرماتے ہیں :-

رہبانیت دنیا کی ہر مستعد قوم میں اس کے عملی نروال کے وقت پیدا ہوئی ہے۔ اس کا مٹانا ناممکن ہے کہ بعض رہبانیت پسند طبائع ہر وقت موجود رہتی ہیں۔ جو کچھ ہم کر سکتے ہیں وہ صرف اسی قدر ہے کہ اپنے دین کی حفاظت کریں اور اس کو رہبانیت کے زہریلے اثر سے محفوظ رکھنے کی کوشش کریں۔

اسی مقصد کے لئے اقبال نے مثنوی اسرارِ خودی اور رموزِ بیخودی لکھی جو ملت اسلامیہ کی حیات اجتماعیہ پر اثر انداز ہوئی۔ ڈاکٹر برہان احمد فاروقی نے صحیح لکھا ہے: سر محمد اقبال (۱۳۵۷ھ/۱۲۹۴ھ) ایک بڑے شاعر اور فلسفی عالم تھے جب سے انہوں نے اسرارِ خودی تصنیف کی مسلمانوں کے سیاسی اور اخلاقی خیالات کے رجحان کو بدل دیا۔ انہوں نے تصوف کے نظریہ فنا یا نفیِ خودی کی تنقیص کی، اس کے بجائے خودی اور اثباتِ خودی کو توجیہ کیا اور وحدت وجود پر اعتراض کیا۔

ڈاکٹر برہان احمد نے جہاں مابعد حضرات پر حضرت مجدد کے اثرات کا جائزہ لیا ہے وہاں لکھا ہے :-

بعد ازاں سر محمد اقبال نے متصوفین کے عقیدہ وحدت وجود کے خلاف احتجاج کیا اور اسلامی اخلاقیات کو نئی روح بخشی اور جہد و عمل کی زندگی کی تعلقین کی۔

ڈاکٹر برہان احمد فاروقی نے ایک نشریہ تقریر میں بھی اقبال اور حضرت مجدد

۱۔ - اسرارِ خودی، اقبال، مطبوعہ اخبار ذکیں، (۱۱ مرتبہ) ۹ فروری ۱۹۱۶ء، بحوالہ مجلہ اقبال (لاہور)

اپریل ۱۹۵۴ء

۲۔ - برہان احمد فاروقی، حضرت امام ربانی مجدد العتہ ثانی کا نظریہ توحید، مطبوعہ لاہور، ۱۹۴۷ء ص ۳۶-۳۷

۳۔ - برہان احمد فاروقی، حضرت امام ربانی مجدد العتہ ثانی کا نظریہ توحید، مطبوعہ لاہور، ۱۹۴۷ء

ص ۳۶-۳۷

الف ثانی کے فکری مائلت کا اس طرح ذکر کیا ہے :-

مجدد الف ثانی اور علامہ اقبال کے افکار میں بظاہر جو مماثلت نظر آتی ہے وہ یہ ہے کہ دونوں کے دل میں ولولہ تھا کہ لوگوں کے خیالات کا رخ اسلام کی طرف پھیرا جائے۔ دونوں کشف کو ذریعہ علم سمجھتے ہیں، دونوں وحدۃ الوجود (نظریہ اتحاد و علول) کو غلط سمجھتے ہیں۔ دونوں کو اس بات پر اصرار ہے کہ آنحضرت صلی اللہ علیہ وسلم کی ذات گرامی اسوۂ کامل اور معیار کمال کی حیثیت رکھتی ہے۔ اقبال کی شہودیت پسندی نے ان کو مقامِ عبودیت کے تصور سے آشنا کیا۔

کیونکہ وجودیت میں عبودیت کا کیا سوال؟ اسی نظریہ عبودیت پر علامہ نے اپنے مشہور نظریہ "خودی" کی بنیاد رکھی ہے۔ ابرہ سعید لؤر الدین نے بھی لکھا ہے :-

شیخ احمد سرسندی مجدد الف ثانی نے بھی، جو برصغیر پاک و ہند کے ایک بہت بڑے صوفی گزرے ہیں۔ انہوں نے بڑے شہوہ کے ساتھ یہ ثابت کیا ہے کہ سلوک میں سالک کی آخری منزل، جیسا کہ عام طور پر صوفیہ کا عقیدہ ہے، وحدۃ الوجود نہیں بلکہ اس سے بھی آگے اور ایک منزل ہے جسے مقام عبودیت کہنا چاہیے، یہ وہ مقام ہے جہاں پہنچ کر سالک پر یہ عیاں ہو جاتا ہے کہ وہ ایک بندہ محض ہے۔ وحدۃ الوجود کے تصور سے اس پر خدا سے اتحاد و اتصال کی جو کیفیت طاری ہوتی ہے، وہ کوئی دائمی کیفیت نہیں ہے، بلکہ عارضی ہے، امر واقع یہ ہے کہ بندہ، بندہ ہے اور خدا، خدا ہے۔

شیخ احمد سرسندی مجدد الف ثانی کے اس نقطہ نظر سے علامہ اقبال بہت زیادہ

سے۔ منشورات اقبال (مرتبہ از اقبال) مطبوعہ لاہور، ص ۱۴ ڈاکٹر برہان احمد فاروقی

اقبال اور مجدد الف ثانی۔

نوٹ۔ حضرت مجدد تصور وحدۃ الوجود کو غلط نہیں سمجھتے۔ بلکہ اس کی غیر شرعی تعبیرات کو غلط سمجھتے ہیں۔ اس لئے برہان احمد فاروقی کا یہ خیال صحیح نہیں کہ حضرت مجدد وحدۃ الوجود کو غلط سمجھتے ہیں۔ مسعود

متاثر ہوئے۔ وہ اپنی خودی کو فنا کر کے خدا یا انائے مطلق میں ضم ہو جانے کے ہرگز قائل نہیں اور مقام عبودیت "یا" مقام بندگی "کو ترک کر کے" شان خداوندی "قبول کرنے کیلئے قطعاً بلائی نہیں۔

متاع بے بہا ہے و درو سوز آرزو مندی

مقام بندگی دے کر نہ لوں شان خداوندی سہ

شریعت و طریقت کو ہم آہنگ کر کے ایک طرف تو حضرت مجدد نے عجمی تصوف کو اسلامی رنگ میں رنگا اور دوسری طرف وحدۃ الوجود کے مقابلے میں وحدۃ الشہود کا تصور پیش کر کے اس رنگ کو اور نکھارا۔ اور نام نہاد صوفیہ کے دام تزدیر سے ملت اسلامیہ کو بچایا۔ یہ تصورات تصوف میں خاص اہمیت رکھتے ہیں اس لئے اس پر قدرے تفصیل سے روشنی ڈالی جائے گی۔

ذوالنون مصری (۲- ۵۲۳۵- ۶۸۵۹) پہلے صوفی ہیں جن سے وحدۃ الوجود کے خیالات

منسوب کئے جاتے ہیں۔ ان کی بدولت اس تصور نے فروغ پایا اور حسین بن منصور

الحلاج (۲- ۵۳۰۹- ۶۹۲۱) کے ہاں اس نے کمال حاصل کیا۔ منصور کے بعد محی الدین ابن

العربی (۲- ۵۶۳۸- ۶۱۳۴۰) نے وحدۃ الوجود کو شد و مد کے ساتھ پیش کیا۔ فتوحات مکینہ، ترجمان

الاشواق اور فصوص الحکم وغیرہ میں وجودی تصورات کو بیان کیا گیا ہے۔ اس تصور کا موسیٰ

ہونے کی وجہ سے دوسرے مذاہب کے متعلق جو ان کا طرز عمل تھا وہ ان اشعار سے نمایاں ہے

جن کا ترجمہ یہاں پیش کیا جاتا ہے :-

آج سے پہلے میرا یہ حال تھا کہ جس ساتھی کا دین مجھ سے نہ ملتا میں اس کا

انکار کرتا اور اسے اجنبی سمجھتا۔ لیکن اب میرا دل ہر صورت کو قبول کرتا ہے،

وہ اب ایک چراگاہ بن گیا ہے، غزالوں کی۔ اور دیر ہے راہوں کا، اور آتشکدہ

ہے آتش پرستوں کے لئے، اور کعبہ ہے حاجیوں کے لئے، اور الواح ہے تورات

۱۔ ابوسعید زلزلین ، "وحدۃ الوجود اور فلسفہ خودی"۔ مطبوعہ اقبال ریڈیو دکن (کراچی)



کی اور صحیفہ ہے قرآن کا۔

میں اب مذہب عشق کا پرستار ہوں۔ عشق کا قافلہ جدھر چاہے مجھے لے جائے  
میرا دین بھی عشق ہے، میرا ایمان بھی عشق ہے۔

محمی الدین ابن العربی کے بعد عبدالکریم جیلی نے اس مسلک کی خوب اشاعت کی اور انسان  
کامل کا تصور پیش کیا۔ تصور وحدۃ الوجود سے قریب قریب تمام سلسلے طریقت متاثر ہوئے۔  
چنانچہ سلسلہ قادریہ میں صدر الدین تولوی، اور عبدالکریم جیلی۔ کبرویہ میں جلال الدین رومی،  
شمس تبریزی۔ سہروردیہ میں فرید الدین عطار، چشتیہ میں محمد گیسو دراز، جعفری، نقشبندیہ میں  
خواجہ عبید اللہ احرار، عبید الرحمن جامی، عبدالغفور لاری وغیرہ۔

شیخ احمد سرہندی حضرت مجدد الف ثانی اور ان کے مرشد خواجہ باقی  
بالہ کا بھی ابتدا میں یہی مسلک تھا۔ لیکن آخر میں وہ وحدۃ الشہود کے قائل ہو گئے چنانچہ  
ایک مکتوب میں تحریر فرماتے ہیں۔

اچانک اللہ کی عنایت بے غایت پر وہ غیب سے ظاہر ہوئی اور بے چونی و  
بیچگونگی کا پر وہ اٹھایا گیا۔ علوم سابق جو اتحاد و وحدت کی خبر دیتے تھے تنزل  
پذیر ہونے لگے۔ اور قرب و معیت ذاتیہ اور احاطہ و سریان جو اس مقام پر  
ظاہر ہوا تھا، مخفی ہو گیا اور یہ بات یقینی طور پر معلوم ہو گئی کہ صانع کو اس عالم سے  
مذکورہ نسبتوں سے کوئی نسبت بھی نہیں ہے۔۔۔۔۔ اور اگرچہ عالم مرایائے  
کمالات صفاتی اور مجالی ظہورات آسانی ہے، لیکن مظہر، عین ظاہر نہیں ہے اور  
نخل، عین اصل نہیں ہے، جیسا کہ اہل توحید و جود کی کا مذہب ہے۔

شیخ احمد سرہندی حضرت مجدد نے وحدۃ الوجود کو "علم الیقین" کے قبیل سے کہا ہے

۱۔ شیخ محمد اکرم اور داکٹر، مطبوعہ لاہور، ۱۹۵۸ء ص ۲۶۳ - ۲۶۴

۲۔ محمد نذیر عیسیٰ: مفتاح العلوم، مطبوعہ لاہور، ۱۳۴۳ھ، جلد اول، ص ۴۵

۳۔ محمد معصوم: مکتوبات معصومی (خلاصہ اردو) مطبوعہ لکھنؤ، ۱۹۶۰ء، ص ۶ - ۹

۴۔ احمد سرہندی: مکتوبات شریف، جلد اول، مطبوعہ امرتسر، ۱۳۳۳ھ، ص ۸۳ - ۸۴

اور وحدۃ الشہود کو۔ عین الیقین کے قبیل سے۔ چنانچہ تحریر فرماتے ہیں :-  
 جو توحید اس جماعت گرامی کی راہ میں آئی ہے، دو قسم کی ہے توحید وجودی  
 اور توحید شہودی ایک دیکھنا ہے، یعنی یہ کہ سالک کا مشہود سوائے ایک  
 کے اور کوئی نہ ہو۔ اور توحید وجودی ایک موجود جانتا ہے اور اس کے غیر کو  
 معدوم سمجھتا۔ اور باوجود عدمیت کے اس کے مجالی و مظاہر کو ایک خیال کرنا۔  
 پس توحید وجودی "علم الیقین" کے قبیل سے ہے۔ اور توحید شہودی "عین الیقین"  
 کے قبیل سے ہے۔

غالب کا یہ شعر نظریہ توحید وجودی کا ترجمان ہے۔

ہاں کھائی موت فریب ہستی!

ہر چند کہیں کہ ہے، نہیں ہے

لیکن اقبال کا یہ شعر نظریہ توحید شہودی کا ترجمان ہے :-

اک تو ہے کہ حق ہے اس جہاں میں

باقی ہے نمود سیمائی

حضرت مجدد بھی معرفت نفس اور معرفت ذات پر زور دیتے ہیں۔ کیونکہ ان  
 کے نزدیک منزل فنا سے اوپر بھی ایک منزل ہے، جہاں ابن العربی نہیں پہنچے۔ اس  
 منزل پر سالک کو یہ پتہ چلتا ہے کہ خدا کو محض وجدان کے ذریعہ نہیں پہچانا جاسکتا  
 اس لئے انسان کو وحی اور علوم دینیہ کی قدر و منزلت کرنی چاہیے جس کی بنیاد تمام تر  
 وحی پر ہے، دوسرے لفظوں میں یوں کہیے کہ شریعت کی قدر و منزلت کرنی چاہیے۔

حضرت مجدد آگے چل کر واضح کرتے ہیں کہ

”دنیا اور خلا میں وہی رشتہ ہے جو خالق و مخلوق میں ہوتا ہے۔ اتحاد

و حلول کی تمام تقریریں، الحاد ہیں جو سالک کی باطنی، غلط فہمی سے

پیدا ہوتی ہیں :-

اقبال بھی اتحاد و حلول کے قائل نہیں ، اسی لئے وہ خودی پر زور دیتے ہیں اور - وحی کو معاصر سیرت سمجھتے ہیں جس طرح حضرت مجددِ سرسندی نے - وحی کی اہمیت پر زور دیا ہے ، اقبال نے بھی اس پر شدت کے ساتھ زور دیا ہے۔ چنانچہ ضربِ کلیم میں

کہتے ہیں :- عقل بے مایہ امامت کی سزاوار نہیں

راہ برہو وطن و تخمین تو زلوں کار حیات

نکر بے نور تما جذبِ عمل بے بنیاد

سخت مشکل ہے کہ روشن ہو شبِ تاریخیات

خوب و ناخوب عمل کی ہو گرہ و اکیوں کر

گر حیات آپ نہ ہو شارحِ اسرار حیات

اقبال کے نزدیک بغیر وحی کے حلال و حرام اور خوب و ناخوب کی تمیز ناممکن ہے اور

بغیر اس تمیز کے زندگی ، زندگی ہی نہیں۔ تمام ترقیات کا دار و مدار اسی امتیاز پر ہے۔ عقل

پر بھروسہ کیا جائے تو وہ خود تہی دست ہے ، ہاں زندگی ہی جب خود اسرار حیات و اشکات

نکر دے مشکلیں آسان نہیں ہو سکتیں۔ اس لئے - وحی کی سخت ضرورت ہے ، اور پھر تشریح

کی بھی کہ اس کا مدار وحی پر ہے۔ یہی حضرت مجدد کا نظریہ ہے ، اور یہی اقبال کا ، اسی لئے

اقبال کو ان کا تصوف پسند ہے جس کی اصل مجازی ہے۔ خلیفہ عبدالعظیم مرحوم لکھتے ہیں :-

وہ روحی کامرید ہے لیکن محی الدین ابن عربی کا مخالف ہے ، جس کی کتاب

فصوص الحکم میں اس کو توحید سے زیادہ الحاد و نظر آتا ہے ، وہ بڑی عقیدت

سے نجد و الف ثانی کے نقیض کا قائل ہے جس نے تصوف کو دوبارہ شریعت

اسلامی سے ہم آغوش کرنے کی کوشش کی تھی

۱ THEODRE DE BARY: SOURCES OF INDIAN TRADITIONS, NEW YORK.

وجودیت ، ظلیت ، عبودیت

مشائخ طریقت کو حضرت مجدد الف ثانی نے تین گروہوں میں تقسیم کیا ہے جن کی تفصیل خود موصوف کے الفاظ میں یہ ہے۔

۱۔ طائفہ اولی قائل اند بآنکہ عالم بایجاد حق سبحانہ ، در خارج موجود است و ہرچہ در دست از اوصاف و کمال ہمہ بایجاد حق است سبحانہ ، و خود را شے بیش نمی دانند بلکہ شیئت ہم از دست عز شانہ ، در بحر نیستی چنان گم می گردند کہ نہ از عالم خبر دارند و نہ از خود۔

۲۔ طائفہ دیگر عالم را نازل حق سبحانہ ، می دانند۔ اما قائل اند بآنکہ عالم در خارج موجود است ، لیکن بطریق ظلیت نہ بطریق اصالت۔ و وجود اینہا قائم بوجود حق است سبحانہ ، کفّیاً بر الظلّ بالاصیل۔

۳۔ طائفہ ثالث قائل اند بوحث وجود یعنی در خارج یک موجود است و بس۔ و آن ذات حق است سبحانہ ، و عالم را در خارج اصلاً تحقیقی نیست۔ ثبوت علمی دارند می گویند الْأَعْيَانُ مَا شَمَّتْ رَأْحَتَهُ الْوُجُودِ۔

گویا طائفہ اولی "عبودیت" کا قائل ہے ، طائفہ ثانی "ظلیت" کا اور طائفہ ثالث "وجودیت" کا۔ حضرت مجدد نے ان تین گروہوں کو بیان کر کے ان پر تبصرہ بھی فرمایا ہے چنانچہ طائفہ ثالث کے متعلق فرماتے ہیں:-

ہرچند این طائفہ واصل و کامل اند ... اما خلق را سخنان اینہا بضالالت و الحاد رہنمائی کرد و بزندقہ رسانید۔

اقبال نے فصوص الحکم (ابن العربی) کے مطالعہ کے بعد یہی لکھا ہے کہ اس میں الحاد و زندقہ کے علاوہ کچھ نہیں ، گویا عارف کے علاوہ وحدۃ الوجود کی حقیقت کو کوئی نہیں پاسکتا جس طرح اقبال نہ پاسکے۔

۱۔ شیخ احمد : مکتوبات شریفین جلد اول ، مکتوب نمبر ۱۶ ، ص ۳۶-۳۷

۲۔ مکتوبات اقبال جلد اول ایضاً ص ۳۸-۳۹

طائفہ ثانی کے لئے فرماتے ہیں :-

وطائفہ ثانیہ ہر چند اس مراتب را ہم از مبدأ جد ایدند و بکلمتہ "لا" در آوردہ نمی آں  
نمودند اما بواسطہ ظلیت و امالت یک چیزے از بقایائے وجود اس بنا بت ماند چہ  
رتبہ ظل را باصل رشتہ تعلق بسید قوی است . اس نسبت از نظر شاں محو شدہ

طائفہ اولی کے لئے فرماتے ہیں :-

"طائفہ اولی اکمل و اتم اند و اسلم و اوفق بکتاب مسنت" ۲

پھر فرماتے ہیں :-

اما طائفہ اولی بواسطہ کمال مناسبت و متابعت حضرت رسالت نامیۃ علیہ من الصلوٰت

اتقوا و من التخیات اکملہا جمیع مراتب ممکن را از واجب جدا ساختند و ہمہ را

تحت کلمہ "لا" در آوردہ نئی نمودند و ممکن را بواجب یا صحیح مناسبتے نہ دیدند و یا صحیح نسبت

را با و اثبات نکردند و خود را غیر از عمید مخلوق غیر مقدور نہ شناختند و او را

عز شانہ ، خالق و مولائے خود دانستند . خود را مولادانستن و یا نعل او انگاشتن

بریں بزرگواران ، بسیار گراں و دشواری آید مَا لِلدَّرَابِ وَ سَابِ الْأَسْمَاءِ بَابِ ۳

آگے چل کر فرماتے ہیں :-

اس طائفہ علیہ را از مقام عبدیت کہ نہایت جمیع مقامات ولایت ست بہرہ تمام

ست و کلام دلیل بر صحت حال اس برگزیدگان اس میں تمام تراست کہ تمام کشتہ ایشان

موافق کتاب و سنت و ظاہر شریعت است و سر موئے از ظاہر شریعت مخالفت .

بریں را راہ نیافتہ است ۳

متصوفہ کے مندرجہ بالا گروہوں کی تقسیم اور ان پر تبصرے کے بعد اپنے ارتقائے سلوک

۲ - ایضاً - ص ۳۸ - مز ۴۹

۳ - ایضاً - ص ۳۸ - مز ۴۴

۴ - ایضاً - ص ۳۹

۵ - ایضاً - ص ۳۹

کا حال تحریر فرماتے ہیں کہ مقام وجودیت سے ترقی کر کے مقام ظلیت پر پہنچے پھر وہاں سے ترقی کر کے مقام عبدیت پر سرفراز ہوئے۔ چنانچہ فرماتے ہیں۔

۱۔ اول معتقد توحید (وجودی) بود، از زمان صبی علم ایں توحید و اشت و یقین پیوسته بود ہر چند حال نداشت و چوں دریں راہ درآمد اول راہ توحید منکشف شد و مدتے در مراتب ایں مقام جولان نمود۔

۲۔ بعد از مدتے نسبت دیگر برین و بدیش غلبہ آرد۔ در غلبہ آن در توحید توقف نمود اما این توقف بحسن ظن بود نہ بہ انکار، مدتے متوقف بود، آخر الامر کار باز کار انجامید و نمودند کہ این پایہ پایان است رخت مقام ظلیت برو۔ اما درین انکار بے اختیار بود و نجی خواست کہ از آن مقام بر آید بواسطہ آن کہ مشائخ عظام بآن مقام اقامت دارند و چوں بمقام ظلیت رسید و خود را در عالم راضی یافت، چنان کہ طائفہ ثانیہ بآن قائلند، آرزوئے آن شد کہ ناشکے ازین مقام نبرند کہ کمال در وحدت و وجودی دانست و ایں مقام فی الجملہ باو مناسبت دارد۔

۳۔ اتفاقاً از کمال عنایت و غریب تلازی از آن مقام ہم بالا بردند و بمقام عبدیت رسانیدند، ایں زمان کمال ایں مقام در نظر آمد و علو آں واضح گشت، و از مقامات گزشتہ تا تب و مستغفر شد۔

اقبال نے اسی مقام کے لئے تو کہا ہے۔

”مقام بندگی دے کہ نہ لوں شان خداوندی“

ڈاکٹر برہان احمد فاروقی نے بھی حضرت مجدد کے ارتقائے سلوک کے ان مدارج کا ذکر

کیا ہے، وہ لکھتے ہیں :-

ارتقائے سلوک میں تین مدارج ہیں یعنی وجودیت، ظلیت اور عبدیت۔

پہلے مقام پر انہیں وحدت وجود کا کشف حاصل ہوتا ہے۔ اس کے بعد وہ

مقام ظلیت پر پہنچتے ہیں۔ یہ ایک درمیانی منزل ہے، یہاں ان پر منکشف ہوتا

ہے کہ عالم کا اپنا وجود علیحدہ ہے اگرچہ یہ صرف نخل یا عکس یا ایک پر تو ہے حقیقت کا۔ اللہ اصل ہے۔ یہاں ایک ادراکِ اثنیّت کا پیدا ہو جاتا ہے۔ اس مقام سے گزرنے میں ان میں تامل تھا۔ اسی اثنا میں بہر کیف انہیں اس مقام سے غرور ہوتا ہے۔ اور وہ مقامِ عبدیت پر فائز ہو جاتے ہیں۔ جو اعلیٰ ترین مقام ہے۔ عبدیت پر پہنچ کر عالم اور خدا کی اثنیّت ان پر اظہر من الشمس ہو جاتی ہے۔ جیسا کہ عرض کیا گیا ہے علامہ کا نظریہ "خودی" حضرت مجدد کے "نصوّر عبدیت پر مبنی" ہے۔ ابوسعید نور الدین نے اقبال کے تصورِ خودی کے ماخذ پر بحث کرتے ہوئے ان چار عناصر کا ذکر کیا ہے :-

۱۔ قرآن مجید

۲۔ حدیثِ پاک (من عرف نفسه فقد عرف ربه)

۳۔ مولانا روم

۴۔ مجدد الف ثانی کا نظریہ عبدیت

اس کے بعد لکھا ہے :-

حضرت مجدد الف ثانی کے اس نظریہ عبدیت سے انسانی خودی کا پورا پورا ثبوت ملتا ہے۔ اقبال ان کے اس نظریہ سے متاثر ہوئے، اسی تاثر کی بنا پر وہ ان کی طرف اشارہ کر کے خدا سے التجا کرتے ہیں :-

تین سو سال سے ہیں ہند کے میخانے بند

اب مناسب ہے تیرا فیض ہو عام اے ساقی

[www.mujaddidway.com](http://www.mujaddidway.com)



(۷)

## وحدة الوجود ووحدة الشہود اور مغربی مفکرین

اقبال کے سامنے تین اہم نظریات تھے۔ وحدة الوجود، وحدة الشہود اور تیسرا جدید نظریہ فوق الیشر۔ نظریہ وحدة الوجود میں ذات حق پر اس شدت سے اصرار ہے کہ وجود عین فنا ہو جاتا ہے۔ اور تصور فوق البشر میں ذات عین پر اس شدت سے اصرار ہے کہ ذات حق فنا ہوئی جاتی ہے۔ لیکن اس افراط و تفریط کے درمیان ایک تیسرا نظریہ ہے وحدة الشہود، جو ذات حق اور ذات عین دونوں پر اصرار کرتا ہے اور دونوں کی انفرادیت کا قائل ہے، ایک واجب الوجود دوسرا ممکن الوجود۔

اقبال نے حضرت مجدد کے تصور "عبدیت" یا وحدة الشہود سے متاثر ہو کر نئے نئے پر سخت تنقید کی ہے اور آخر میں لکھا ہے کہ اے کاش نئے نئے حضرت مجدد کے عہد مبارک میں ہوتا تو وہ مقام عہدیت سے اس کو روشناس فرماتے۔

جاوید نامے میں اقبال، نئے نئے پر تنقید کرتے ہوئے لکھتے ہیں :-

راہ رو را کس نشان از راہ نثار	صدخل در واردات او فتاد
عاشقے در آہ خود گم گشتہ	ساکے در راہ خود گم گشتہ
مستی او ہرز جابجے لاشکست	از خدا برید ہم از خود گست
خواست تا بیند چشم ظاہری	اختیاط تا ہستی با دل بری
خواست تا از آب و گل آید بروں	خوشہ کز کشت دل آید بروں
آں چہ او جوید مقام کبریاست !	این مقام از عقل و حکمت ما و راست
زندگی شرح اشکات خودی است	لا والا از مقامات خودی است
او بہ "لا" در ماند و تا "الا" ز رفت	از مقام "عبدہ" بیگانہ رفت
چشم او جز رویت آدم نہ خواست	نعرۂ بے باکانہ نہ آدم کجا است ؟

کاش بودے در زمان احمدے ، تار سیدے بر سر در سردے لے  
 فرماتے ہیں کہ نطشے مقام "لا" پر ہی مٹھر گیا اور مقام "الا" کی طرف نہیں بڑھا،  
 اسی لئے وہ مقام عبدیت سے بیگانہ وار گزر گیا۔ اس کی آنکھ نے انسان کے علاوہ اور کچھ  
 نہ دیکھا، اسی لئے اس نے بے باکانہ لغو لگایا کہ "فوق البشر" کہاں ہے؟ آخر میں فرماتے  
 ہیں کہ اے کاش نطشے، شیخ احمد مجدد الف ثانی کے زمانے میں ہوتا تو وہ اس کے اضطراب کو  
 سرور سردی سے بدل دیتے اور وہ مقام عبدیت سے آگاہ ہو جاتا۔

اقبال نے خطبات میں بھی نطشے پر تنقید کی ہے اور لکھا ہے کہ گو اس میں روحانی  
 صلاحیت موجود تھیں لیکن چونکہ اس نے شوپنہاؤر، ڈارون اور لانگے کو اپنا پیرو مرشد  
 بنایا تھا، اس لئے وہ گمراہ ہو گیا۔ کاش اس کو کوئی مرشد کامل ملتا اور وہ اس کی رہنمائی کر  
 سکتا۔ چنانچہ فرماتے ہیں۔

جدید یورپ میں نطشے، جس کی زندگی اور سرگرمیوں سے کم از کم ہم اہل مشرق  
 کے نزدیک تو نفسیات مذہب کی رد سے بڑے دلچسپ مسائل پیدا ہو جاتے  
 ہیں، خلقی طور پر اس قابل تھا کہ اس کام کا بیڑا اٹھا سکے۔ اس کول و داغ کی  
 سرگزشت پر نظر ڈالئے تو مشرقی تصوف کی تاریخ میں اس قسم کی اور بھی مثالیں  
 مل جائیں گی۔ بیشک نطشے نے اپنے اندر عالم لاہوت کی ایک جھلک دیکھی  
 اور وہ ایک حکم قطعی بن کر اس کے سامنے آئی۔ ہم اس کو حکم قطعی ہی کہیں گے۔  
 کیونکہ یہی جھلک تھی جس کی بدولت اس میں ایک پیغمبرانہ ذہنیت پیدا ہو گئی، وہ  
 ذہنیت جو اس قسم کی تجلیات کو کسی نہ کسی طرح زندگی کی مستقل قوتوں میں  
 تبدیل کر دیتی ہے۔ لیکن نطشے کو بجز ناکامی اور کچھ حاصل نہ ہوا۔ یہ اس لئے  
 کہ اس کے روحانی اسلاف میں شوپنہاؤر، ڈارون اور لانگے ایسی ہستیاں  
 شامل تھیں اور یہ انہیں کا اثر تھا کہ نطشے ان تجلیات و مشاہدات کی صحیح قدر  
 و قیمت کا اندازہ نہ کر سکا۔ بجائے اس کے کہ وہ کسی ایسے روحانی اصول کی

جستجو کرتا جس سے ایک عامی کے اندر بھی روحانیت کی دنیا بیدار ہو جاتی ہے۔  
 اور وہ دیکھتا ہے کہ ایک لامتناہی مستقبل اس کے سامنے ہے، نیشے یہ سمجھا کہ اس نے  
 جس عالم کی جھلک دیکھی ہے اس کا اظہار ہوگا تو انتہائی امارت پسندی کے کسی  
 نظام کی شکل میں۔ جب ہی تو میں نے کہا ہے —

آنچہ او جوید مقام کبریاست  
 این مقام از علم و حکمت ماوراست  
 خواست تا از آب و گل آید بروں

خوشہ کو کشت دل آید بروں  
 یوں ایک بڑا ذہین و فطین انسان ضائع ہو گیا۔ اور زندگی کی وہ جھلک بھی لا  
 حاصل ثابت ہوئی جس کے لئے وہ صرف اپنی اندرونی قوتوں کا مرہون منت  
 تھا۔ محض اس لئے کہ اسے کوئی مرشد کامل نہ ملا جو اس کی رہنمائی کرتا۔  
 اسی لئے تو فرماتے ہیں :-

کاشش بودے در زمان احمدے  
 تار سیدے بر سرودے سرمدے

اقبال نے اپنے محولہ بالا لیکچر میں سوئٹزر لینڈ کے فلسفی سی جی یونگ (C. G. JUNG)  
 پر بھی تنقید کی ہے جس سے نظریہ عبودیت کی مزید تشریح ہوتی ہے۔ اقبال اس نتیجے پر  
 پہنچے ہیں کہ مذہبی زندگی کی اساس ہمارا یہ ادراک ہے کہ خودی کی وحدت کو..... پھر سے  
 تعمیر کیا جا سکتا ہے اور اس میں یہ صلاحیت موجود ہے کہ ہر ماحول میں..... جیسے واقعہ چاہے  
 پیدا کر لے :-

یونگ پر تنقید کرتے ہوئے اقبال فرماتے ہیں :-  
 لیکن اس کا مطلب تو یہ ہے کہ یونگ کچھ بھی نہیں سمجھا۔ بات یہ ہے کہ جنبی  
 ضبط نفس، خودی کی تربیت کا اولین مرحلہ ہے اور اس لئے مذہب چاہتا ہے

اس نشوونما کو اس راستے پر ڈال دے، جس کا تعلق خودی کی تقدیر اور مستقبل سے ہے۔ لہذا اس کی اہمیت صرف اس امر تک محدود نہیں کہ جس ماحول میں ہم زندگی بسر کر رہے ہیں اس میں ہماری حیات اجتماعیہ کا تار و پود اخلاقی اعتبار سے محفوظ ہے۔ مذہبی زندگی کی بنیاد ہمارا یہ ادراک ہے کہ خودی کی وحدت کو جو یوں دیکھنے میں بڑی نازک اور ناپائیدار نظر آتی ہے، اور جسے ہر لحظہ ہلاکت اور فنا کا خدشہ ہے، پھر سے تعمیر کیا جاسکتا ہے۔ اس میں یہ صلاحیت موجود ہے کہ ہر ماحول میں، خواہ ہمیں اس کا علم ہو یا نہیں، زیادہ سے زیادہ آزادی سے کام لیتے ہوئے، جیسے مواقع چاہے پیدا کر لے۔ یہ ادراک ہے جس کے ماتحت اعلیٰ مذہبی زندگی میں ہماری نگاہیں محسوسات و مدركات کی اس نوع کی طرف منغظت ہو جاتی ہیں جن سے حقیقت کی بعض بڑی نازک حرکات کا سراغ ملتا ہے۔ اور جو اس پہلو سے کہ خودی حقیقت کی ترکیب میں ایک دوامی عنصر بن جائے، اس لحاظ سے دیکھے تو نفسیات حاضرہ نے مذہبی زندگی کا گویا قشر تک نہیں چھوڑا۔ وہ اس تنوع اور گونا گونی سے بالکل بے خبر ہے جو مذہبی واردات اور مشاہدات میں پائی جاتی ہے۔

مذہبی زندگی کے اساسی امور کی وضاحت اور نفسیات حاضرہ پر تنقید کے بعد اقبال سترہویں صدی عیسوی کے جمیل القدر صوفی حضرت شیخ احمد سرہندی مجدد الف ثانی کے تصورات و نظریات، اور مشاہدات و تجربات کا جائزہ لیتے ہیں اور ساتھ ہی اس حقیقت کا اظہار کر دیتے ہیں کہ نفسیات حاضرہ میں ان مصطلحات کا ابتک وجود نہیں جن کے ذریعہ حضرت مجدد کے روحانی تجربات کو بیان کیا جاسکے۔ گویا ان کے نزدیک حضرت مجدد اپنے زمانے سے کہیں آگے جا چکے تھے۔ وہ اس منزل تک پہنچ چکے تھے جس کی گرد تک نفسیات حاضرہ کی رسائی نہیں۔ چنانچہ واردات روحانی کے تنوع کا ذکر کرتے ہوئے کہتے ہیں۔

تھوڑا بہت انمازہ شاید آپ سترھویں صدی کے ایک بہت بڑے مرشد کاملؒ حضرت شیخ احمد سرہندی کی ایک عبارت سے کر سکیں گے۔ انہوں نے اپنے زمانے کے تصوف کا تجزیہ جس بے باکی اور تنقید و تحقیق سے کیا اس سے سلوک و عرفان کا ایک طریق وضع ہوا۔ ان سے پہلے جتنے بھی سلسلہ ہائے تصوف رائج ہوئے وہ یا تو وسط ایشیا یا سرزمین عرب سے آئے تھے۔ مگر یہ صرف انہیں کا طریق ہے جس نے ہندوستان کی حدود سے نکل کر باہر کا رخ کیا اور جو اب بھی پنجاب

افغانستان اور ایشیائی روس میں ایک بہت بڑی زندہ قوت کی شکل میں موجود ہے۔ البتہ جہاں تک شیخ موصوف کی عبارت کا تعلق ہے مجھے ڈر ہے کہ میں نفسیات حاضرہ کی زبان میں اس کے حقیقی معنی شاید ہی بیان کر سکوں۔ کیونکہ اس قسم کی زبان موجود ہی نہیں لیکن میرا مقصد چونکہ سر دست صرف اتنا ہے کہ آپ کی توجہ مذہبی واردات کے اس تنوع اور گونا گونی کی طرف منعطف کراؤں جن سے ایک ساک راہ کو گزرنا پڑتا ہے اور جن کی چھان بین اس لئے ضروری ہے لہذا آپ مجھے ان غیر مانوس مصطلحات کے لئے معذور سمجھیں جن کا تعلق ایک دوسری سرزمین اور ایک ایسی نفسیات مذہب سے ہے جس نے تہذیب و تمدن کی ایک سرتاسر مختلف نفسا میں پرورش پائی تھی۔ اور جو وضع ہوئیں تو اس کے زیر اثر، لیکن جن میں سچ معانی کی ایک دنیا پوشیدہ ہے۔ بہر حال اب میں شیخ موصوف کی عبارت پیش کرتا ہوں۔

ایک مرتبہ جب عبداللہ بن نامی ایک ارادت مند نے اپنے مندرجہ ذیل مشاہرے اور تجربے کا حال شیخ موصوف سے بیان کیا۔

”میرے لئے نہ تو ارض و سموات کا وجود ہے، نہ عرش الہی کا، نہ جنت اور

۱۔ ”نذیر نیازی نے ”GENNIS“ کا ترجمہ ”مرشد کامل“ کیا ہے اس لفظ میں جو معنویت ہے وہ ”مرشد کامل“ میں نہیں۔ مولوی عبدالحق مرحوم نے اس کا ترجمہ ”روح عمر“ کیا ہے جو ایک حد تک اصل معنی

دورخ کا، میں اپنے ارد گرد نظر ڈالتا ہوں تو ان کو کہیں نہیں دیکھتا۔ میں جب کسی کے سامنے کھڑا ہوتا ہوں تو مجھے کوئی نظر نہیں آتا، بلکہ میں اپنا وجود بھی کھودیتا ہوں۔ ذات الہیہ لامتناہی ہے۔ کوئی اس کا احاطہ نہیں کر سکتا یہی منہتا ہے روحانی مشاہدات کا۔ کسی ولی کا گزر اس سے آگے نہیں ہوا۔  
تو اس پر شیخ نے فرمایا :-

”میرے سامنے جو مشاہدات بیان کئے گئے ہیں۔ ان کا تعلق قلب کی ہر لحظہ بدلتی ہوئی زندگی سے ہے۔ معلوم ہوتا ہے کہ صاحب مشاہدات نے قلب کے لاتعداد مقامات میں سے ابھی ایک چوتھائی بھی طے نہیں کئے۔ ان مقامات کا طے کرنا ضروری ہے۔ تاکہ عالم رُوحانیت کے مقام اول کے مشاہدات کی تکمیل ہو جائے۔ اس مقام کے بعد اور بھی کئی مقامات ہیں۔ مثلاً رُوح کا مقام ستر حقیقی اور ستر اخفی کے مقامات ان سب مقامات کے جن کو مجموعاً ہم اپنی اصطلاح میں عام امر سے تعبیر کرتے ہیں۔ اپنے اپنے احوال اور واردات ہیں جب سالک کا گزر ان مقامات سے ہوتا ہے تو رفتہ رفتہ اس پر اسمائے الہیہ اور صفات الہیہ کی تجلی ہوتی ہے۔ بالآخر ذات الہی کی۔“

شیخ موصوف نے ان ارشادات میں جو امتیازات قائم کئے ہیں۔ انکی نفسیاتی اساس کچھ بھی جو اس سے اتنا ضرور پتہ چلتا ہے کہ اسلامی تصوف کے اس مصلح عظیم کی نگاہوں میں ہمارے اندرونی واردات اور مشاہدات کی دنیا کس قدر وسیع ہے۔ ان کا ارشاد ہے کہ ان بے مثل واردات اور مشاہدات سے پہلے، جو وجود حقیقی کا مظہر ہیں، عالم امر یعنی اس دنیا سے گزرنا ضروری ہے جسے ہم رہتا تو انانی کی دنیا کہتے ہیں، ہم نے اسی لئے تو کہا تھا کہ نفسیاتِ حاضرہ کا قدم ابھی مذہبی زندگی کے قشر تک نہیں پہنچا۔

اقبال نے عبدالمومن کا جو بیان نقل کیا ہے وہ موصوف کا نہیں ہے بلکہ یہ شیخ ادریس سامانی نے اپنے واردات و مشاہداتِ قلبیہ، عبدالمومن کی زبانی حضرت محمد ص سے کہلوا

تھے جس کا جواب شیخ موصوف نے تحریری صورت میں ارسال فرمایا۔

یہ مکتوب نمبر ۲۵۳، مکتوبات شریف کی جلد اول میں شامل ہے۔ اس میں حضرت مجدد نے پہلے ادریس سامانی کے مشاہدات نقل کئے ہیں۔ اور پھر ان پر جرح و تنقید کی ہے۔ حضرت مجدد نے قلب کے جن مقامات کا ذکر کیا وہ اس ترتیب سے ہیں، رُوح، سترِ خفی، خفی، گویا قلب سمیت پانچ مقامات ہیں۔ مگر اقبال نے روح، سرخفی، سرخفی لکھا ہے جو صحیح نہیں۔

اس کے علاوہ اقبال نے حضرت مجدد کا جواب جس انداز سے نقل کیا ہے وہ من و عن نہیں ہے بلکہ اصل مکتوب کا خلاصہ ہے۔ مناسب معلوم ہوتا ہے یہاں یہ مکتوب نقل کر دیا جائے جس کی طرف اقبال نے اپنے خطبے میں ارشاد فرمایا ہے۔

بنام شیخ ادریس سامانی

بیان احوال و مواجد کہ بلسان مولانا عبداللہ مومن حوالہ نموده بودند و استفسار جواب آن فرمودہ۔ مولانا بتفصیل ہمہ را دانمود و گفت کہ فرمودہ اند شیخ ادریس کہ "اگر بجانب زمین نظر می کنم زمین را نمی یابم و اگر بجانب آسمان نظری اندازم آن را نیز نمی یابم و ہم چنین عرش و کرسی و بہشت و دوزخ را نیز وجود نمی یابم۔ و پیش کسے کہ می روم اور نیز وجود نمی یابم و خود را نیز وجود نمی دانم و وجود حق جل شانہ بے پایان است، نہایت اور هیچ کس نیافتہ است۔

و بزرگان نیز تا ہمیں جاگفتہ اند۔ و تا ایں جا آمدہ از سیرمازہ شدہ اند و زیادہ بر این معنی اختیار نموده اند: اگر شمانیز ہمیں را کمال کمال دانید و در ہمیں مقامید پس ما پیش شما برائے چه بنیائیم و تصدیع بکشیم و تصدیع بدیم۔ و اگر امر دیگر و رائے ایں کمال است پس اعلام بخشند تا ما و یا دیگر کہ درو طلب بسیار وارد آں جا برسیم۔ چندین سال توقف در آمدن بواسطہ حصول ایں تردد بودہ۔ مخدوما! ایں احوال و احوال ایں احوال از کمونیات قلب است۔ مشہومی کردہ کہ صاحب ایں احوال از مقامات قلب زیادہ از ربع طے ذکرہ است سکہ حصہ دیگر از مقامات قلب طے باید کرد۔ و ما معامله قلب را بتمام طے کردہ باشد از گذشت قلب، روح است،

از گذشت روح سراسر است و از گذشت سر، خفی است بعد ازاں اخفی بہر کلام  
 ازیں چہار باقی ماندہ احوال و مواجید علامہ دارد۔ ہمہ را جدا جدا طے باید کرد۔ و  
 کمالات ہر کدام متعلی باید شد۔ از گذشت ایسہ پنجگانہ عالم امر و طے منازل اصول  
 اس ہا مرتبہ بعد مرتبہ و قطع مدارج ظلال اسماء و صفات کہ اصول این اصول  
 است و درجہ بعد درجہ تجلیات اسماء و صفات است و ظہورات شیون و اعتبارات  
 از گذشت این تجلیات، تجلیات ذات است تعالیٰ و تقدس۔ این زمان معاملہ  
 باطنیان نفس می افتد و حصول رضائے پروردگار جل سلطانہ میسر می آید۔  
 کمالاتیکہ دریں موطن حاصل می گردد و در جنب این کمالات، کمالات سابق حکم  
 قطره دارد و در جنب دریائے محیط بیکراں۔

۱۹۳۲ء میں لندن میں ارسطاطالیسی سوسائٹی کی دعوت پر اقبال نے جو لیکچر دیا تھا اس  
 میں حضرت مجدد کے افکار و خیالات کو اہل انگلستان کے سامنے پیش کیا۔ یہ لیکچر اقبال کے  
 مشہور مجموعہ خطبات - RECONSTRUCTION OF RELIGIOUS THOUGHT IN  
 ISLAM کا ساتواں خطبہ ہے جس میں اقبال نے حضرت مجدد کی تعلیمات سے یورپ کو  
 روشناس کرایا۔

غلام رسول مہرنے ۱۳ جولائی ۱۹۶۳ء کو لاہور میں راقم سے فرمایا تھا کہ ۱۹۳۱ء میں سفر  
 انگلستان میں اقبال کے ساتھ وہ بھی شریک و رفیق سفر تھے۔ موصوف نے فرمایا کہ مجھے اچھی طرح  
 یاد ہے کہ علامہ نے روم میں RELIGIOUS EXPERIENCES پر ایک تقریر کی تھی۔ پھر جب  
 مصر پہنچے تو وہاں بھی قریب قریب یہی تقریر دہرائی تھی اور ان دونوں تقریروں میں علامہ  
 نے حضرت مجدد البت ثانی کا ذکر فرمایا تھا۔ راقم کے خیال میں اقبال پہلا شخص ہے جس نے حضرت  
 مجدد کے فلسفے اور تعلیمات سے یورپ کو روشناس کرایا۔ بلکہ یہ کہنا بے جا نہ ہوگا کہ اہل ہند کو  
 یہی تعلیمات مجددیہ سے اقبال نے ہی روشناس کیا۔ غلام رسول مہرنے یہ بھی فرمایا تھا کہ علامہ  
 اقبال نے بارہا فرمایا کہ ہندوستان کے صوفیہ میں حضرت مجدد البت ثانی، علماء میں شاہ ولی اللہ اور  
 شاموں میں اورنگ زیب علیہم الرحمۃ یگانہ ہیں۔



اس میں شک نہیں کہ اقبال حضرت مجدد سے بے حد متاثر تھے۔ اور جس لیکچر کی طرف اشارہ کیا گیا۔ اس میں حضرت مجدد کے ہی روحانی تجربات اور مشاہدات کا چارٹریٹ لیا ہے اور یورپ کے فلاسفہ سے اس کا تقابل کیا ہے چنانچہ فرماتے ہیں :-

انہیں آسٹائن کے تصورات کا ثبات سے، جو اس نے ریاضیات کے نقطہ نظر سے قائم کیا، گویا اس عمل، جس کی ابتداء ہیوم نے کی تھی، تکمیل ہو گئی۔ جیسا کہ ہیوم کی تنقید کا تقاضہ تھا، اس نظریے نے قوت کے تصور کو ہمیشہ کے لئے ختم کر دیا۔ کچھ ایسے ہی تزکیے کا (جیسا کہ اس جلیل القدر ہندی صوفی کے ارشادات سے، جن کو ہم نے ابھی پیش کیا تھا، ظاہر ہوتا ہے) وہ شخص بھی آرزو مند ہے جس کو نفسیات مذہبی سے عملی دلچسپی ہے۔ اس کی اس معروفیت بھی ایسی ہی تیز ہے جیسے سائنس دان کی اپنے حلقہ معروفیت میں۔ وہ بھی ایک مشاہدے کے بعد دوسرے مشاہدے میں قدم رکھتا ہے۔ اس کی حیثیت بھی تماشائی کی نہیں بلکہ ایک ناقد اور مبصر کی ہے، وہ بھی اپنے دائرہ تحقیق کے پیش نظر بن طریقوں سے کام لیتا ہے ان کے اصول و قواعد کے مطابق محسوسات و مددکات کی چھان بین کرتا اور ہر ایسے عنصر کو، خواہ وہ عضویاتی ہو یا نفسیاتی، مگر جس کی نوعیت داخلی ہے، ان کے مشمول سے خارج کر دیتا ہے، کیونکہ اس کی آرزو بھی یہی ہے کہ اس حقیقت تک پہنچے جس کی حیثیت فی الواقعہ معروفی ہے۔ یوں بالآخر وہ اپنا گزر جس تجربے اور ارادے سے کرتا ہے۔ اس سے زندگی کا ایک نیا عمل اس پر منکشف ہوتا ہے، اصلی، اساسی، ابتدائی۔ پھر یہ خودی کا ایک ازلی لازمی ہے کہ جہاں اس پر اس حقیقت کا انکشاف ہوا، اسے یہ ماننے میں مطلق تامل نہیں رہتا کہ وہی دراصل اس کی ہستی کی حقیقی اساس ہے۔

پھر آگے چل کر فرماتے ہیں :-

۷۔ محمد اقبال، تشکیل جدید الہیات - ص

بہر حال یہ تجربہ سرتاسر فطری اور طبعی ہوگا اور حیاتی اعتبار سے دیکھا جائے تو خودی کے لئے سب سے زیادہ اہم، کیونکہ یہی اس کا فکر کی حدود سے آگے بڑھنا اور یہی اس کا وجود سرمدی کو اپناتے ہوئے اپنی ناپائیداری کی تلافی کرنا ہے۔ یہاں کوئی خطرہ ہے تو یہ کہ اس انہماک و استغراق میں وہ کہیں اپنی تلاش اور جستجو کا عمل ترک نہ کر دے۔ مشرقی تصوف کی تاریخ سے تو یہی ظاہر ہوتا ہے کہ یہ خطرہ بے بنیاد نہیں، چنانچہ ہم نے بس ہندی بزرگ کے ارشادات کا حوالہ دیا ہے ان کی تحریک اصلاح میں یہی نکتہ مضمر تھا اور اس کے وجوہ بھی ظاہر ہیں۔ خودی کا نصب العین یہ نہیں کہ کچھ دیکھے، بلکہ یہ کہ کچھ بن جائے۔ پھر یہ درحقیقت اس کے بن سکنے ہی کی کوشش ہے جس میں بالآخر اسے موقع ملتا ہے کہ اپنی معرفت کا زیادہ گہرا ادراک پیدا کرتے ہوئے زیادہ عمیق اور مستحکم بنا پڑے۔ انا الوجود کہہ سکے یعنی وہ اپنے وجود کی کہنہ اور اساس کو پالے۔ یہ اس لئے کہ اس کی حقیقت کا آشکاف ہوگا، تو ڈیکارٹ کے "میں سوچتا ہوں" سے نہیں بلکہ کانٹ کے "کر سکتا ہوں" سے۔ خودی کا منتہا ہے جستجو یہ نہیں کہ اپنی انفرادیت کی حدود توڑ ڈالے۔ اس کا منتہا ہے اس انفرادیت کو زیادہ صحت کے ساتھ سمجھ لینا۔

اس تقریر سے صاف صاف معلوم ہوتا ہے کہ وہ حضرت مجدد کے تصورِ عبدیت سے کتنے متاثر ہیں۔ پیر رومی تو مسلک "انام حق" سے وابستہ ہیں مگر اقبال مسلک "انا الوجود" سے متسلک ہیں۔ ان کے تصورِ "خودی" کا منتہا، مقامِ عبدیت کا تحقق ہے۔ اس لئے کس یقین سے کہتے ہیں :-

اک تو ہے کہ حق ہے اس جہاں میں

باقی ہے نمود سیمائی ،

اقبال پیر رومی سے سوال کرتے ہیں :-

گفتش "موجود و ناموجود چیست؟"

معنی محمود و نامحمود چیست؟

اس کے جواب میں پیرِ رومی کا ارشاد ہوتا ہے :-

گفت "موجود آل کہ می خواہد نمود

آشکارائی تقاضائے وجود،

زندگی خود را بخویش آراستن

بر وجود خود شہادت خواستن

انجمن روزِ است آراستند

بر وجود خود شہادت خواستند

زندہ یا مردہ یا جاں بلب

از سہ شاہد کن شہادت را طلب

شاہدِ اول شعورِ خویشتن

خویش را دیدن بنورِ خویشتن

شاہدِ ثانی شعورِ دیگرے

خویش را دیدن بنورِ دیگرے

شاہدِ ثالث شعورِ ذاتِ حق !

خویش را دیدن بنورِ ذاتِ حق !

پیش این نور را بمانی استوار

حی و قائم چون خدا خود را شمار

نوٹ :- یہاں یہ بتا دینا ضروری ہے کہ اقبال جس کسی کے خیالات و نظریات سے متاثر

ہوتے ہیں، اگر وہ شخصیت ان کے نزدیک زیادہ مؤثر نہیں تو پھر ان خیالات کا اظہار کسی

مؤثر شخصیت کی زبانی کرتے ہیں یہاں حضرت مجدد کے افکار کو مرثدِ رومی کی زبانی ظاہر کیا ہے۔ (مسعود)

بر مقام خود رسیدن زندگی ست

ذات را بے پروہ دیدن زندگی ست

شاہد اول، مقام وجودیت سے عبارت ہے۔ شاہد ثانی، مقام نعلیت سے

عبارت ہے، اور شاہد ثالث، مقام عبدیت سے عبارت ہے، اسی لئے فرماتے

ہیں :- شاہد ثالث شعور ذات حق

خوش را دیدن بنور ذات حق

پھر آگے چل کر فرماتے ہیں :-

ذرة از کف مدہ تا بے کہ ہست

پختہ گیر اندر گره تا بے کہ ہست

تاب خود را بر فرودن خوشتر است

پیش خورشید آزمودن خوشتر است

پیکہ فرسودہ را دیگر تر است

امتحان خویش کن موجود باش

این چہیں "موجود" و "محمود" است و بس

ورنہ نار زندگی دور است و بس

اقبال نے اپنی ساری تعلیمات کو صرف اس ایک مصرع میں سمو کر رکھ دیا ہے

امتحان خویش کن "موجود" باش

اور موجود رہنا، مقام عبدیت ہی سے عبارت ہے۔ اور مقام عبدیت پر پہنچنا بغیر

شعور ذات حق ممکن نہیں۔ اقبال نے مصرع سے بھی یہی نکتہ اخذ کیا ہے چنانچہ

فرماتے ہیں :-

مرد مومن در سازو باصفات

مصطفیٰ راضی نہ شد الا بذات

چیت معراج آرزوئے شاہدے

امتحانے روبروئے شاہدے

شاہد عادل کہ بے تصدیق او ،

زندگی مارا جو گل را رنگ و بو ،

در حضورش کس نماز استوار

در بماند بہت او کامل عیار

اور یہ حضرت محمد صلی اللہ علیہ وآلہ وسلم کی ذلت گرامی ہے حق تعالیٰ کے حضور میں

ثابت قدم رہی جیسا کہ قرآن پاک میں ارشاد ہوتا ہے ۔

مَا دَاعُ الْبَصَرِ وَمَا طَعْنِي (سورہ نجم)

اور یہ استقامت اسی لئے میسر آئی کہ مقام عبدیت کا تحقق ہو چکا تھا ۔

فَاَوْحَىٰ اِلَىٰ عَبْدِهٖ مَا اَوْحَىٰ (نجم)

اقبال نے "عبد" اور "عبدہ" میں بڑا نازک فرق بتایا ہے ۔ ان کے نزدیک "عبد"

ہونا کمال نہیں "عبدہ" ہونا کمال ہے ۔ بندے تو سبھی ہوتے ہیں مگر اس کا بندہ ہونا

اور محسوس کرنا ہی مقام "عبدیت" ہے ۔ اور یہی معراج انسانیت ۔ اقبال نے ایک جگہ اپنے

مسلك "عبدیت" کا اس طرح اظہار فرمایا ہے :-

"آپ کے تصوف کی اصطلاح میں اگر میں اپنے مذہب کو بیان کروں تو

یہ ہوگا کہ شان "عبدیت" انتہائے کمال روح انسانی ہے ، اس سے آگے

اور کوئی مرتبہ یا مقام نہیں" ۔

۱۳۔ ایضاً ۔ ص ۱۳

۱۴۔ سر اسرار غوثی از محمد اقبال ، مطبوعہ اخبار وکیل (امر تسر) ، ۹ فروری ۱۹۱۶ء ، بحوالہ جملہ اقبال

(لاہور) ۔ اپریل ۱۹۵۳ء ، ص ۲۵

من وعن دہی بات ہے جو حضرت محمد و الف ثانی نے فرمائی ہے۔  
 اقبال نے حسین بن منصور عراج کی زبانی آنحضرت صلی اللہ علیہ وسلم کے مقامِ عبیدت  
 کا ذکر کیا ہے۔ فرماتے ہیں:-

پیش اور گیتی جیسے فرسودہ است

خولش را خود "عبده" فرمودہ است

"عبده" از فہم تو بالا تر است

ز ان کہ او ہم آدم و ہم جوہر است

جوہر اور آدم نے عرب نے اعجم است

آدم است و ہم ز آدم اقوم است

"عبده" صورت گرفتار ہے

اندر ویرانہ را تعمیر ہے

"عبده" ہم جاں فزا ہم جا ستاں

"عبده" ہم شیشہ ہم سنگ گراں

"عبد" دیگر "عبده" چیز ہے دیگر

ما سراپا انتظار او منتظر

"عبده" دہراست و دہرا از عبده است

ماہم رنگیم او بے رنگ و بولست

"عبده" با ابتداء بے انتہا است

"عبده" صبح و شام ما کجا است

کس ز سر "عبده" آگاہ نیست

"عبده" جز سر الا اللہ نیست

لا الہ تیغ و دم او "عبده"

فانش تر خواہی بگو "هو عبده"

”عبدہ“ چند و چگونہ کائنات

”عبدہ“ راز درون کائنات

مدعا پیدا نکر دو نہی دو بیت

تا نہ بینی از مقام ما رمیت

ایک جگہ ”مردِ حُر“ کی صفات بیان کرتے ہوئے لکھتے ہیں :-

ما ہمہ عبدِ فرنگِ او ”عبدہ“

او نہ گنجِ درجہاں رنگ و بو

صبح و شام ما بشکر ساز و برگ

آخر ما چیست؟ تلخہائے مرگ

در جہان بے ثبات او را ثبات

مرگ او را از مقامات حیات

اہل دل از صحبت ما مضمل!

گل نہ فیض صحبتش وارائے دل

کارِ ما وابستہ تخمین و نطن!

او ہمہ کردار و کم گوید سخن

ما گدایاں، کوچہ گرد و فاقہ مست

فقر او از لالہ تیغے بدست

اقبال نے حضرت مجدد کے لئے کہا ہے :-

”جس کے نفس گرم سے ہے گرمی احرار“

”مردِ حُر“ کی یہ خوبی ہے کہ وہ ”اس کا بندہ“ ہو اور جو سالار احمد ہو

اس کے کمالات ”عبدیت“ کا کیا ٹھکانا!

ابوسعید نور الدین نے شیخ احمد کے تصورِ عبدیت سے اقبال کی اثر پذیری کو اس طرح بیان کیا ہے :-

”شیخ احمد سرہندی مجدد الف ثانی کے اس نقطہ نظر سے علامہ اقبال بہت زیادہ متاثر ہوئے۔ وہ اپنی خودی کو فنا کر کے ”خدا“ یا ”انائے مطلق“ میں ضم ہو جانے کے ہرگز قائل نہیں اور مقامِ عبدیت یا مقامِ بندگی کو ترک کر کے ”شانِ خداوندی“ قبول کرنے کے لئے قطعاً راضی نہیں۔“

متاع بے بہا ہے درود سوز آرزو مند  
مقامِ بندگی دے کر نہ لوں شانِ خداوندی  
عطا کن شورِ رومی سوزِ خسرو  
عطا کن صدقِ اخلاص سنائی

چنان با بندگی در ساختم من  
نہ گیرم گر مرا بخششِ خدائی

اقبال مقامِ عبدیت کو حیاتِ انسانی میں اس قدر اہمیت دیتے ہیں کہ ان کے عقیدے میں یہ مقامِ عبدیت محکم ہو جائے تو فقیر بادشاہ بن جاتا ہے :-  
چوں مقامِ ”عبد“ محکم شود  
کلمہ در یوزہ جامِ جم شود



(۵)

## شریعت و طریقت

اقبال نے تکمیل خودی کے لئے تین منزلیں قرار دی ہیں: اطاعت، ضبط نفس، نیابت الہی۔ شریعت منزل "اطاعت" ہے اور یہ بغیر دوسری منزل کے متصور و متحقق نہیں ہو سکتی۔ یہ دوسری منزل یعنی ضبط نفس، طریقت ہے اور جب دونوں منزلوں تک رسائی ہو جائے تو پھر آخری منزل نیابت الہی ہے،

اسی مقام سے ہے آدم ظہل سبحانی  
حضرت مجدد نے اس آخری مقام کا اپنے مکتوب (بنام خواجہ محمد معصوم) میں اس طرح ذکر فرمایا ہے :-

"عادت اللہ اس طرح جاری ہے کہ عرصہ دراز کے بعد کسی خوش نصیب کو فنائے تم کے بعد بقائے اکل عطا فرماتے ہیں، یعنی اپنی ذات مقصدی کا ایک نمونہ اس کو عنایت فرماتے ہیں اور اس کا قیام اب ذات کے ساتھ ہو جاتا ہے۔ یہاں پہنچ کر انسانی کمالات ختم ہو جاتے ہیں اور انسان کی خلافت کا راز متحقق ہو جاتا ہے یعنی اس مقام پر انسان خلیفۃ اللہ بن جاتا ہے۔"

بہر کیف اقبال نے حضرت مجدد کے مشن یعنی وحدت شریعت و طریقت "کو دوبارہ زندہ کرنے کی کوشش کی کیوں کہ وہ سمجھتے تھے کہ اسلامی سیرت کی تعمیر اسی طرح ممکن ہے چنانچہ اکبر الہ آبادی کو ایک مکتوب میں تحریر فرماتے ہیں :-

مجدد الف ثانی، عالمگیر اور مولانا اسماعیل شہید رحمۃ اللہ علیہم نے اسلامی سیرت کے احیاء کی کوشش کی مگر صوفیاء کی کثرت اور صدیوں کی جمع شدہ قوت نے اس گروہ اجراء کو کامیاب

نہ ہونے دیا۔ اب اسلامی جماعت کا محض خلا پر بھروسہ ہے۔ میں بھلا کیا کر سکتا ہوں، صرف ایک بے چین اور مضطرب جان رکھتا ہوں، قوت عمل مفقود ہے۔ ہاں یہ آرزو رہتی ہے کہ کوئی قابل نوجوان جو ذوقِ حنا و اد کے ساتھ قوت عمل بھی رکھتا ہو، مل جائے جس کے دل میں اپنا اضطراب منتقل کر سکوں۔" ۱

اکبر بادشاہ کے زمانے میں صوفیاء میں یہ عام خیال پیدا ہو گیا تھا کہ شریعت و طریقت دو علیحدہ چیزیں ہیں۔ حضرت مجدد نے اس خیال کی پر زور تردید کی کیوں کہ اس خیال نے ان صوفیائے خام کو تکلیفات شرعیہ سے غافل کر دیا تھا اور عوام ان کی پیروی میں گمراہ ہو رہے تھے۔ چنانچہ سید احمد قادری کے نام ایک مکتوب میں تحریر فرماتے ہیں :-

"شریعت و طریقت ایک دوسرے کے عین ہیں۔ حقیقت میں ایک دوسرے سے علیحدہ نہیں ہیں۔ ان میں صرف اجمال و تفصیل، استدلال و کشف، غیب و شہادت اور قفل اور علمِ قفل کا فرق ہے۔ وہ احکام و علوم جو شریعتِ غزاکہ روشنی میں ظاہر و معلوم ہو گئے ہیں حقیقتِ حق الیقین کے تحقق کے بعد یہی احکام و علوم بعینہا مفصل طور پر منکشف ہوتے ہیں۔ اگر ان دونوں میں بال برابر بھی فرق ہے تو یہ اس بات کی علامت ہے کہ حقیقت الحقائق تک ابھی رسائی نہیں ہوئی۔" ۲

حضرت مجدد کا یہ فرمانا کہ شریعت و طریقت ایک دوسرے کے عین ہیں، مسلکِ اقبال کا بھی آئینہ دار ہے۔ اقبال حضرت مجدد کے اس نظریہ سے متاثر ہوئے اور انہوں نے بھی طریقت کو عین شریعت سمجھا اور اس پر خاص زور دیا۔ چنانچہ مثنوی میں لکھتے ہیں:

۱۔ عطا اللہ: اقبال نامہ، جلد دوم، مکتوب ۱۹، مطبوعہ لاہور، ۱۹۵۱ء

۲۔ احمد سرہندی: مکتوبات شریعت، جلد اول، حصہ دوم، مطبوعہ امرتسر

باید کرد اے اقوام شرق میں دور اسرار شریعت کے عنوان سے تحریر فرماتے ہیں :-

آدمی اندر جہان خیر و شر  
کس نماند زشت و خوب کا چھیت  
شرع بر خیزد ز اعماق حیات  
گر جہاں داند حرامش را حرام  
نیست این کار فقیہاں اے پسر  
حکمتش از عدل ست و تسلیم رضاست  
از فراق است آرزو ہا سینہ تاب  
از جدائی گر چہ بیاں آید بلب  
مصطفیٰ داو از رضائے او خبر  
تخت جسم پوشیدہ زیر لوبریاست  
حکم سلطان گیرد از حکمش منال  
تا توانی گردن از حکمش میج  
از شریعت احسن التقوم شو  
دارش ایمان ابراہیم شو

مذہبہ بالا نظم میں یہ معرے قابل غور ہیں کہ ان میں شریعت و طریقت و دلوں کا

حاصل موجود ہے،

حکمت با رنگا ہے دیگرے اور انگر

و صل او کم جو، رضائے او طلب

فقرو شاہی از مقامات رضاست

اقبال اسی مثنوی میں طریقت کے متعلق فرماتے ہیں :-

۱۔ اقبال : مثنوی - پس چہ باید کرد اے اقوام شرق - مطبوعہ لاہور

پس طریقت چسپت لے دلاصفتاں  
 شرع را دیدن باعماق حیات  
 ناش می خواہی اگر اسرار دین  
 جز بہ اعماق ضمیر خود مبین  
 گرد نہ بینی، دین تو مجبوری ست  
 این چنین دیں از خدا ہجوری است  
 بندہ تاحق را نہ بیند آشکار  
 برنی آید ز جبہ رو اختیار  
 تو یکے در فطرت خود غوطہ زن  
 مرد حق شو برطن دتخمین متن  
 تا بہ یعنی زشت و خوب کا چسپت  
 اندر این نہ پرودہ اسرار چسپت  
 ہر کہ از سرنہی گیرد نصیب  
 ہم بہ جبریل ایں گردد قریب لہ  
 طریقت کے بارے میں اقبال کا یہ نظریہ کہ "شرع را دیدن بہ اعماق حیات"  
 حضرت مجدد کے تاثرات کی غمازی کر رہا ہے۔

نظر احمد صدیقی کے نام جو مکتوب اقبال نے تحریر فرمایا تھا اس سے بھی شریعت و طریقت  
 کے متعلق ان کے خیالات کا علم ہوتا ہے، وہ لکھتے ہیں :-

"بہر حال حدود خودی کے تعین کا نام شریعت ہے اور شریعت اپنے قلب  
 کی گہرائیوں میں محسوس کرنے کا نام طریقت ہے۔ جب احکام خودی کے  
 پرائیوٹ امیال و عواطف باقی نہ رہیں اور صرف رضائے الہی اس کا مقصد  
 ہو جائے تو زندگی کی اس کیفیت کو بعض اکابر صوفیائے اسلام نے فنا کہا ہے  
 بعض نے اسی کا نام بقا رکھا ہے۔"

حضرت مجدد نے اس کیفیت کو "بقا" سے تعبیر کیا ہے اور یہی اقبال کا مسلک ہے۔  
 اقبال اقوام عالم کی خودی کو قانون الہی کے تابع دیکھنا چاہتے ہیں اس سے بھی شریعت یا  
 قانون الہی کے ہم گیر اہمیت واضح ہوتی ہے۔ ان کے نزدیک امن عالم کا یہی ایک مؤثر  
 ذریعہ ہے۔ چنانچہ ایک مکتوب میں تحریر فرماتے ہیں :-

۱۔ ایضاً - صفحہ ۴۰-۴۱  
 ۲۔ عقائد الہیہ: اقبال نامہ، جلد اول، مطبوعہ لاہور، مکتوب ۱۰۳، عمرہ ۱۳ دسمبر ۱۹۳۶ء

”جمیعت اقوام جو زمانہ حال میں بنائی گئی ہے اس کی تاریخ بھی یہی ظاہر کرتی ہے کہ جب تک اقوام کی خودی قانون الہی کی پابند نہ ہو امن عالم کی کوئی سبیل نہیں نکل سکتی۔“ ۱۔

اقبال نے بزمِ ارسطو کی فرمائش پر انگلستان میں ایک لیکچر دیا تھا، جس کا عنوان تھا۔ ”کیا مذہب ممکن ہے؟“ اس میں علامہ اقبال موسیقی کو بھی ضمناً زیر بحث لائے ہیں۔ اس لئے کہ موسیقی مختلف اقوام میں مناسکِ مذہب سے وابستہ رہی ہے نیز اہلِ ردو عینت میں سے کئی رُوح کی بیداری کے لئے اسکو ذریعہ سمجھتے ہیں، مگر اقبال فرماتے ہیں :-

”اسلامی تصوف نے تو اس خیال سے کہ ہمارے مشابہات میں جذبات کی آمیزش نہ ہونے پائے موسیقی تک کو عبادت میں جگہ نہیں دی۔ بعینہ اس نے صلوة باجماعت پر زور دیا کہ ایسا نہ ہو کہ ہمارے مراقبوں اور ہمارے ذکرِ فکر سے مصالحِ جماعت کو نقصان پہنچے۔“ ۲۔

اس بیان میں اقبال نے تین باتیں پیش کی ہیں :-

۱۔ اسلامی تصوف نے موسیقی کو جزو عبادت قرار نہیں دیا۔

۲۔ اسلامی تصوف جذبات کی آمیزش سے بالا تر عبادت کا خواہاں ہے۔

۳۔ اسلامی تصوف نے نماز باجماعت پر زور دیا ہے۔

موسیقی سے متعلق اقبال کے مندرجہ بالا خیالات حضرت مجدد کے نظریات پر مبنی ہیں۔ یہاں بالترتیب ان کی وضاحت کی جاتی ہے۔

ہند و بیرون ہند کے بعض صوفیاء نے سماعِ مزامیر کو جزو عبادت بنا لیا تھا

چنانچہ مولانا جلال الدین رومی جو اقبال کے مرشد روحانی ہیں انہوں نے رقص و پاکوبی و سماعِ مزامیر کو نہ صرف جائز قرار دیا بلکہ خود اس پر عمل کیا۔ مگر ان کے برخلاف ہندوستان میں حضرت مجدد کی شخصیت وہ ہے جس نے موسیقی و سماع کے خلاف

۱۔ ایضاً۔

۲۔ محمد اقبال، تشکیل جدید الہیات، مطبوعہ لاہور، ۱۹۵۸ء

شدت اختیار کی اور یہ بتایا کہ فقہائے اسلام نے اس کو جائز قرار نہیں دیا، بلکہ ان کے نزدیک یہ حرام ہے۔ چنانچہ وہ ایک مکتوب میں تحریر فرماتے ہیں :-

آیات و احادیث فقہیہ در حرمت غناء بسیار است بحدیکہ احصائے آن متعذر است معذک۔ اگر شخصے حدیث منسوخ یا روایت شاذہ را در اباحت سرود بیارد اعتبار نیاید کرد۔ نیز اگر شیخ فقیہہ در بیچ وقتے وزمانے فتویٰ بہ اباحت سرود ندادہ است و رقص و پاکوبی را مجوز نداشتہ \_\_\_\_\_ صوفیان عام این وقت عمل پیران خود را بہانہ ساختہ، سرود و رقص را دین و ملت خود گرفتہ اند و طاعت و عبادت ساختہ۔ **أُولَٰئِكَ الَّذِينَ اتَّخَذُوا دِينَهُمْ لَهْوًا وَلَعِبًا۔** لہ۔ اس مکتوب سے معلوم ہوتا ہے حضرت مجدد سماع مزامیر اور رقص و پاکوبی کو مقاصد شریعت کے مناسب حال تصور نہ فرماتے تھے۔ اقبال نے بھی انہیں خیال کا اظہار کیا ہے۔

اقبال نے حرمت رقص و سرود کی جو حکمت بیان کی وہ یہ ہے کہ عبادت میں جذبات کی آمیزش نہ ہونے پائے۔ حضرت مجدد نے جو مکتوب ملا احمد کے نام ارسال فرمایا تھا اس میں بھی اسی حکمت کی طرف اشارہ فرماتے ہوئے لکھتے ہیں :-

آپ کی جو پہلے حالت تھی وہ وجد و سماع کی طرح تھی جس کا تعلق جسد سے تھا اور جو حالت اب حاصل ہوئی ہے اس میں جسد کا کوئی حصہ نہیں، اس کا زیادہ تعلق قلب اور روح کے ساتھ ہے۔ اس معنی کا بیان تفصیل چاہتا ہے حاصل یہ ہے کہ یہ حالت پہلی حالت سے کئی حصہ بہتر ہے۔ اور ذوق کا نہ پانا اور خوشی کا دور ہونا ذوق و خوشی کے پانے سے بہتر ہے۔ کیونکہ نسبت جس قدر جہالت و خیرت میں ترقی کرے اور جسد سے دور تر ہو، اسی قدر اسیل اور مقصد حاصل ہونے کے نزدیک تر ہے۔ اس لئے اس مقام میں عجز و جہل

لہ۔ احمد سرسندی: مکتوبات شریف، دفتر اول، مطبوعہ اترسہ ۱۳۲۷ھ

کے سوا کسی اور چیز کی گنجائش نہیں ہے۔ جہل کو معرفت سے تعمیر کرتے ہیں۔ اور  
عجز کا نام اور رک رکھتے ہیں۔ آپ نے لکھا تھا کہ وہ تاثیر جو پہلے تھی اب نہیں  
رہی، ہاں تاثیر جسدی نہیں رہی۔ لیکن تاثیر روحی زیادہ تر حاصل ہو گئی  
لیکن ہر شخص اس کا ادراک نہیں کر سکتا۔ ۱۷

تیسری بات جو اقبال نے بیان فرمائی یہ ہے کہ اسلامی تصوت نے نماز باجماعت کی  
تاکید کی ہے اور اس نے موسیقی کو مذموم قرار دیا ہے۔ حضرت مجدد کے ایسے بے شمار کتبوت  
ہیں جن میں سماع مزامیر کو مذموم قرار دیتے ہوئے نماز پر زور دیا ہے اور اس کی حکمتوں کو  
بیان کیا ہے۔ مثلاً ایک مکتوب میں تحریر فرماتے ہیں :-

از عدم آگاہی حقیقت نماز است کہ جم غفیر این طائفہ تسکین اضطراب خود  
را از سماع و نغمہ و وجد و تواجہ جستند و مطلوب خود را در پردہ ہائی  
نغمہ مطالعہ نمودند لاجرم رقص و رقاصی و بیزن خود گرفتند با آن کہ شہیدہ  
باشند۔ ما جعلنا للہ فی الحکم شفاء۔ ۱۸ : الغریق یعلق بکل حشیش  
و حب الشئی یعمی و یصم

اگر شمع از حقیقت کمالات صلواتیہ برایشان منکشف شدے ہرگز ذم از  
سماع و نغمہ نزدندے و یا وجد و تواجہ نہ کردندے۔ ۱۹  
چوں ندیند حقیقت رہ افسانہ زوند ۲۰

اس میں شک نہیں کہ موسیقی سے متعلق اقبال نے جن خیالات کا اظہار کیا ہے وہ حضرت  
مجدد الف ثانی سے تاثر کا نتیجہ معلوم ہوتا ہے نہ کہ جلال الدین رومی سے۔ کیونکہ جہاں تک  
موسیقی اور رقص و پاکوبی کا تعلق ہے رومی کا مسک باہل جداگانہ ہے۔ وہ اسے مباح

۱۷۔ احمد سرہندی، مکتوب شریف، جلد اول (ترجمہ و تلیف محمداہد علی) موسومہ بہ در

لاثنی، مطبوعہ اعظم گڑھ، ۱۳۵۷ھ، ص ۱۲۵ مکتوب نمبر ۲۵،

۱۸۔ احمد سرہندی، مکتوبات شریف، جلد اول، مطبوعہ امرتسر ۱۳۲۷ھ،

ص ۹۷، مکتوب نمبر ۲۶۱،

سمجھتے ہیں اور بذات خود سماع کے بانی ہیں۔ انقرہ یونیورسٹی کی فائصلہ ڈاکٹر سلیمہ نے عقلمندی کے حوالہ سے لکھا ہے کہ مولانا رومی نے سرود و نغمہ اور رقص و رقاصی کو داخلِ طریقت کر لیا تھا اور ایسی صلح کل پالیسی اختیار کی کہ مسلم و کافر سبھی ان کے ارد گرد جمع ہو گئے۔ حضرت مجدد الف ثانی اور اقبال کی تعلیمات سے معلوم ہوتا ہے کہ ان کی روش اس کے بالکل مخالف تھی۔ اگر اس خصوص میں اقبال، رومی سے متاثر ہوتے تو سرود، موسیقی اور رقص پر سخت تنقید نہ کرتے یہ حضرت مجدد کے اثرات ہی ہیں جن کی وجہ سے اقبال نے ان چیزوں کو مذموم قرار دیا۔

اقبال کے کلام کا اہم مجموعہ "مغربِ کلیم" کے نام سے ۱۹۳۵ء میں منظر عام پر آیا۔ بقول یوسف سلیم چشتی اسی سنہ میں اقبال نے حضرت مجدد الف ثانی کے مزار مبارک کی زیارت کی اور بڑے گہرے اثرات لے کر واپس لوٹے۔ "مغربِ کلیم" میں اقبال نے رقص و موسیقی پر تنقید کی ہے۔ اس میں "ادبیات و فنون لطیفہ" کے عنوان کے تحت جو منظومات ہیں ان میں "سرود حرام" کے عنوان سے یہ نظم ملتی ہے :-

نہ میرے ذکر میں ہے صوفیوں کا سوز و سرور  
نہ میرا فکر ہے، پیمانہ ثواب و عذاب  
خدا کرے کہ اسے اتفاق ہو مجھ سے  
فقیہہ شہر کہ ہے محرم حدیث و کتاب  
اگر نوا میں ہے پوشیدہ موت کا پیغام  
حرام میری نگاہوں میں ناٹے و چنگ و برباب

"سرود حلال" کے عنوان سے یہ نظم ملتی ہے :-

کھل تو جاتا ہے مغنی کے ہم و نہیر سے دل  
نہ رہا زندہ و پای بندہ تو کیا دل کی کشود  
ہے ابھی سینہ افلاک میں پنہاں وہ نوا  
جس کی گرمی سے پگھل جائے ستاروں کا وجود



جس کی تاثیر سے آدم ہو غم و خوف سے پاک  
 اور پیدا ہو ایازی سے مقام محمود  
 مہ و انجسم کا یہ حیرت کدہ باقی نہ رہے  
 تو رہے اور تورا زمزمہ لا موجود  
 جس کو مشروع سمجھتے ہیں فقیہان خودی  
 منتظر ہے کسی مطرب کا ابھی تک وہ سرود ہے  
 ایک اور نظم کا عنوان ہے " موسیقی "۔ اس میں فرماتے ہیں :-

وہ نغمہ سروی خون غزل سرا کی دلیل  
 کہ جس کو سن کے تیرا چہرہ تاناک نہیں  
 نوا کو کرتا ہے موج نفس سے زہر آلود  
 وہ نے نواز جس کا صنمیر پاک نہیں  
 پھرا میں مشرق و مغرب کے لالہ زاروں میں  
 کسی چین میں گریبان لالہ چاک نہیں ہے  
 اور رقص کے عنوان سے یہ نظم ملتی ہے :-

چھوڑ یورپ کے لئے رقص بدن کے خم و پیچ  
 روح کے رقص میں ہے ضرب کلیم اللہی ،  
 صلہ اس رقص کا ہے تشنگی کام و دہن  
 صلہ اس رقص کا ہے درویشی و شہنشاہی

مندرجہ بالا منظومات سے اندازہ ہوتا ہے کہ اقبال کے نزدیک اگر نغمہ بجائے  
 تحریکِ گل کے بے عمل بنا دے تو وہ حرام ہے۔ ہندوستانی خانقاہوں میں سماع  
 اور موسیقی نے خانقاہ نشینوں کی زندگی کو بے عمل بنا کر رکھ دیا تھا اس کا اقبال کو بڑا

دکھ تھا اور اس کے خلاف انہوں نے بہت کچھ لکھا ہے۔ اقبال جسمانی رقص کے قائل نہیں بلکہ رُوح کو رقص کرتا ہوا دیکھنا چاہتے ہیں۔ اس میں ان کو شاہی نظر آتی ہے۔ وہ اس سرود کے قائل ہیں جس کی گرمی سے ستارے پگھل جائیں۔ جو دنیا سے بے نیاز بنا کر اللہ اور صرف اللہ کا نیاز مند بنا دے لیکن یہ سرود ہے کہاں؟

متنظر ہے کسی مطرب کا ابھی تک یہ سرود

اقبال نے "ادبیات و فنون لطیفہ" کے عنوان سے جو منظومات لکھی ہیں ان میں ایک

نظم کا عنوان ہے "مرد بزرگ"۔ اس نظم میں ایسے انسان کی شبیہ ملتی ہے جو شریعت و

طریقت کے امتزاج کا نمونہ کامل ہے۔ اقبالیوں نغمہ سرا ہے۔

اس کی نفرت بھی عمیق، اس کی محبت بھی عمیق

قہر بھی اس کا ہے اللہ کے بندوں پہ شفیق

پرورش پاتا ہے تفتلید کی تاریکی میں

ہے مگر اس کی طبیعت کا تقاضا تخلیق

انجن میں بھی میسر رہی خلوت، اس کو

شمع محفل کی طرح سب سے جدا سب کا فریق

مثل نور شید سحر فکر کی تابانی ہے،

بات میں سادہ و آزادہ، معانی میں دقیق

اس کا انداز نظر اپنے زمانے سے جدا

اس کے احوال سے محرم نہیں پیران طریق نے

## حضرت مجدد اور اقبال کے فکری مماثلت

حضرت مجدد اور اقبال کے مطالعہ کے دوران ان دونوں حضرات کے درمیان جو فکری مماثلت محسوس کئے ان کا اجمالی خاکہ یہ ہے :-

۱۔ تصوف میں دونوں کے فکری اور روحانی ارتقا کا آغاز وحدۃ الوجود سے ہوا اور انتہا وحدۃ الشہود پر ہوئی۔

۲۔ حضرت مجدد نے جو تصور "عبودیت" پیش کیا تھا اقبال نے اس پر اپنے تصور "خودی" کی بنیاد رکھی۔

۳۔ دونوں "اثبات ذات" کے قائل ہیں، "نفی ذات" کو تباہ کن سمجھتے ہیں۔  
"بقا بعد الفناء" کے قائل ہیں۔

۴۔ دونوں فراق طلب ہیں، گنہگار "کو" پیوستن سے بہتر تصور کرتے ہیں۔  
"سراواصل" نہیں بلکہ "سرافراق" ہیں۔

۵۔ دونوں نے "عجیبت" کے خلاف بناوٹ کیا اور حجازیت کو زندہ کیا۔  
۶۔ دونوں فلسفے کو نہیں بلکہ علوم کشفیہ کو فوقیت دیتے ہیں۔

۷۔ دونوں نے وحدۃ الوجود کی غلط تعبیرات کے مسموم اثرات کے خلاف بہت کچھ لکھا۔ بلکہ اقبال نے تو حضرت مجدد سے زیادہ سختی اختیار کی جو غالباً روحانی تجربے کے فقدان کی وجہ سے ہو۔

۸۔ دونوں نے تصوف کو "اخلاص عمل" سے تعبیر کیا اور اس کا "سکونی" نقطہ نظر سے نہیں بلکہ "حرکی" نقطہ نظر سے مطالعہ کیا۔

۹۔ دونوں شریعت و طریقت کو ایک دوسرے کا عین سمجھتے ہیں۔

۱۰۔ دونوں رقص و موسیقی کے مخالف ہیں کیونکہ وہ جذباتیت کو عبادت میں

محمود نہیں سمجھتے۔

- ۱۱۔ دونوں دو قومی نظریے کے حامی ہیں یعنی ملتِ اسلامیہ اور ملتِ باطلہ۔
- ۱۲۔ دونوں وطن کو حفاظتِ مذہب کا ذریعہ سمجھتے ہیں نہ کہ مذہب کو حفاظتِ وطن کا۔۔۔ دین کی حفاظت کو وطن کی حفاظت پر مقدم سمجھتے ہیں۔
- ۱۳۔ دونوں نے اپنے زمانے کی طاعنوتی طاقتوں کے خلاف قولی اور نظری جہاد کیا ہے جو "افضل جہاد" ہے۔
- ۱۴۔ دونوں نے اعلیٰ کلمتہ الحق کے لئے جس جرات و بیباکی کا ثبوت دیا وہ اپنی مثال آپ ہے۔
- ۱۵۔ دونوں نے اوامر و نواہی شرعیہ پر زور دیا ہے اور شریعتِ اسلامیہ کو اعمال کی کسوٹی قرار دیا ہے۔
- ۱۶۔ دونوں تعلیماتِ نبوی صلی اللہ علیہ وسلم کو نوعِ انسانی کے لئے ذریعہ نجات سمجھتے ہیں۔
- ۱۷۔ دونوں عشقِ محمدی صلی اللہ علیہ وسلم کو جانِ ایمان اور جانِ عبادت سمجھتے ہیں۔

احقر محمد مسعود احمد عفی عنہ

۱۳۸۴ھ

۱۹۶۴ء

# ماخذ و مراجع

## ۱ کتاب

( اردو — فارسی — عربی )

۱۔ احمد سرہندی شیخ : مکتوبات شریف ، جلد اول ، مطبوعہ امرتسر ، ۱۳۳۳ھ / ۱۹۱۵ء

۲۔ مکتوبات شریف ، جلد دوم ، مطبوعہ امرتسر ، ۱۳۳۳ھ / ۱۹۱۵ء

۳۔ مکتوبات شریف ، جلد سوم ، مطبوعہ امرتسر ، ۱۳۳۳ھ / ۱۹۱۵ء

۴۔ احمد میاں جو ناگڑھی تاقاضی :

۱۔ اقبالیات کا تنقیدی جائزہ ، مطبوعہ کراچی ، ۱۹۵۵ء

۲۔ انصافی ۔ مناقب العارفین

۳۔ اقبال ، ڈاکٹر محمد : مزید حکیم ، مطبوعہ لاہور ۔

۴۔ بال جبریل ، مطبوعہ لاہور ، ۱۹۴۷ء

۵۔ منشی ، پس چہ باید کردے اقوام شرق ، مطبوعہ لاہور ، ۱۹۴۷ء

۶۔ جاوید نامہ ، مطبوعہ لاہور ، ۱۹۴۷ء

۷۔ تشکیل جدید الصیات (ترجمہ سید نذیر نیازی) مطبوعہ لاہور ۱۹۵۸ء

۸۔ بدر الدین سرہندی ، خواجہ ۔ حضرات القدس (اردو) مطبوعہ لاہور ۱۳۳۱ھ / ۱۹۲۲ء

۹۔ بدیع الزماں ۔ شرح حال مولانا ۔ مطبوعہ ایران ، ۱۹۳۲ء

۱۰۔ برہان احمد فاروقی ، ڈاکٹر ۔ حضرت امام ربانی مجدد الف ثانی کا تصور توحید ، مطبوعہ لاہور ۱۹۴۷ء

۱۱۔ نغمہ اقبال : منشورات اقبال ، مطبوعہ لاہور ،

- جلال الدین رومی، مولانا..... فیہ مافیہ، مطبوعہ طہران، ۱۹۲۸ء
- ..... مقالات شمس تبریز،
- داراشکوہ، شہزادہ..... سیفۃ الاولیاء (اردو)، مطبوعہ لاہور،
- صدیق حسن خاں، نواب..... ایچ العیون، مطبوعہ صحیح پال، ۱۲۹۵ھ/۱۸۷۸ء
- طاہر فاروقی، پروفیسر محمد..... سیرت اقبال، مطبوعہ لاہور، ۱۹۴۹ء
- عبدالحکیم، ڈاکٹر خلیفہ..... فکر اقبال، مطبوعہ لاہور،
- عبدالقادر بدایونی، ملا..... منتخب التواریخ، مطبوعہ کلکتہ، ۱۸۶۹ء
- عبدالمجید سالک، مولانا..... ذکر اقبال، مطبوعہ لاہور، ۱۹۵۰ء
- عطاء اللہ، شیخ..... اقبال نامہ، جلد اول، مطبوعہ لاہور،
- ..... اقبال نامہ، جلد دوم، مطبوعہ لاہور،
- غلام علی آزاد بیگداری، مولانا..... ماثر الکرام، جلد اول، مطبوعہ آگرہ، ۱۳۲۸ھ/۱۹۱۰ء
- ..... سجنۃ المرحان فی آثار ہندوستان، ۱۳۰۳ھ/۱۸۸۵ء
- غلام مصطفیٰ خاں، پروفیسر ڈاکٹر..... ادبی جائزے، مطبوعہ کراچی، ۱۹۵۹ء
- فقیر محمد جلیلی، مولانا..... حقائق الخفییہ، مطبوعہ لکھنؤ، ۱۳۰۸ھ/۱۸۹۱ء
- محمد اکرام، ڈاکٹر شیخ..... رود کوثر، مطبوعہ لاہور، ۱۹۵۸ء
- محمد مصحوم خواجہ..... مکتوبات معصومی (خلاصہ اردو)، مطبوعہ لکھنؤ، ۱۹۶۰ء
- محمد نذیر عیسیٰ، مولانا..... مفتاح العلوم، مطبوعہ لاہور، ۱۳۴۴ھ
- محمد ہاشم کشمیری، خواجہ..... زبدۃ المقامات، مطبوعہ کراچی، ۱۳۰۷ھ/۱۸۹۰ء
- محمد ہدایت اللہ نقشبندی، مولانا..... در لائانی، جلد اول، مطبوعہ اعظم گڑھ، ۱۹۳۹ء
- حمود نظامی..... ملاحظت، مطبوعہ لاہور،
- نذیر نیازی، سید..... مکتوبات اقبال، مطبوعہ کراچی، ۱۹۵۷ء
- نور الدین، ڈاکٹر ابوسعید..... وحدۃ الوجود اور فلسفہ خودی، مطبوعہ کراچی، ۱۹۶۲ء
- ولید، سلطان..... ابتداء نامہ

یوسف سلیم چشتی، پروفیسر۔ شرح بال جبریل، مطبوعہ لاہور

الغاز مجد دیہ، مطبوعہ لاہور، ۱۹۶۱ء



## کتاب و رسائل (انگریزی)

C. HUART : LES SAINTS DES DERYCHES,  
PARIS, 1918-1922.

H. RITTER : DER ISLAM, 1940, 1942.

R. A. NICHOLSON : THE SECRETS OF THE  
SELF, LAHORE, 1944.

S. M. IQBAL : THE DEVELOPMENT OF  
METAPHYSICS IN PERSIA, LAHORE.

T. D. BARY : SOURCES OF INDIAN  
TRADITIONS, NEW YORK.

T. W. ARNOLD : THE PREACHING OF  
ISLAM, LAHORE, 1956.



## اختیارات و رسائل

سہ ماہی اردو ادب ، دہلی گڑھ ، شماره نمبر ۱ ، ۱۹۶۲ء  
سہ ماہی اقبال ، دلاہور ، شماره اپریل ، ۱۹۵۳ء

سہ ماہی اقبال ریویو (کراچی) ، شماره جولائی ۱۹۶۲ء  
 روزنامہ وکیل (امرتسر) شماره ۹ فروری ۱۹۶۲ء

د

## مکاتیب

- مکتوب پروفیسر یوسف سلیم چشتی بنام راقم الحروف محرمہ ۲۶ اپریل ۱۹۶۳ء از لاہور  
 مکتوب ڈاکٹر محمد شفیع مرحوم بنام راقم الحروف محرمہ ۲۹ ستمبر ۱۹۶۲ء از لاہور  
 مکتوب ڈاکٹر جاوید اقبال بنام راقم الحروف محرمہ ۳ اکتوبر ۱۹۶۲ء از نیویارک  
 مکتوب مولانا غلام رسول مہر بنام راقم الحروف محرمہ ۳ اپریل ۱۹۶۳ء از لاہور  
 مکتوب آنجنابی ڈاکٹر طے بے آبروی محرمہ ۲ مئی ۱۹۶۳ء از کیمبرج  
 مکتوب ڈاکٹر عبادت بیگم محرمہ ۸ مئی ۱۹۶۳ء از لندن



# تخریبِ مثال

۱۴۰۱ھ

رہبر عالی پروفیسر محمد مسعود احمد

۱۹۸۰ء

اصحابِ شعورِ مجدد الفِ ثانی اور علامہ محمد اقبال

۱۹۸۰ء

مجدد الفِ ثانی کی تازے دوراں اور اقبال جو ایک شاعر تھے ذمی شان  
مجدد بہارِ گلستانِ ایماں تو اقبال ہیں عندلیبِ غنہِ لخواں  
مجدد ہیں آئینہٴ نورِ حکمت تو اقبال ملت کی شمعِ فروزاں  
مجدد ہیں قرآن و سنت کے داعی تو اقبال ہیں ناشرِ علم و عرفاں  
مجدد ہیں وہ، تو مفکر ہیں یہ بھی وہ خورشیدِ تاباں یہ ماہِ درخشاں

یہ دو نوہی محبوبِ خیر البشر ہیں

قمر! فی البدیہہ کہہ دو تذکارِ خواں

۱۴۰۱ھ  
۱۹۸۰ء

قمرِ زندانی پنوانہ  
ضلع سیکوٹ

نذر احقر الناس  
۱۴۰۱ھ

# عمدہ کتابیں

**طریق نجات** اسلامی عقائد، عبادات اور اخلاق پر مختصر اور جامع کتاب ہے۔ اس عظیم کتاب کا مطالعہ کر کے عمل کیجئے

تاکہ دنیا اور آخرت میں کامیابی حاصل ہو۔ قیمت صرف -/۱۲ روپے

**تحفہ حنفیہ** امام اعظم ابوحنیفہ رحمۃ اللہ علیہ کی معرکتہ الآراء کتاب فقہ اکبر اصل عربی مع ترجمہ تذکرہ امام اعظم، تدوین فقہ حنفیہ،

مسئلہ تقلید اور فضائل علم و علماء جیسے اہم موضوعات پر عمدہ کتاب ہے۔

قیمت: -/۱۲ روپے

**مولود محمود** حضور سرور کائنات صلی اللہ علیہ وسلم کے ذکر میلاد شریف پر ایک یادگار کتاب ہے۔ پڑھ کر اپنے ایمان کو تازہ فرمائیے۔

قیمت: ۵/۲۵ روپے

**نور و نہایت** مشہور شاعر اور مداح رسول جناب فیاض احمد خاں کاوش صاحب کا نورانی کلام حمد، نعت، سلام، منقبت اور

قطععات کا مہکتا ہوا گلدستہ۔ قیمت: ۷/۵۰ روپے

**پانچ گنج قادری** حضرت غوث پاک قدس سرہ کے رُوح پرورد کلام سے پانچ بواہر پارے مع ترجمہ جو صدیوں سے بزرگان دین

کا وظیفہ ہیں۔ ۱۔ اوراد قادریہ ۲۔ درود شریف کبریت احمر

۳۔ قصیدہ غوثیہ ۴۔ قصیدہ قطبیہ اور ۵۔ چہل کاف۔ قیمت ۲/۲۵ روپے

اسلامی کتب خانہ اقبال روڈ سیالکوٹ